

Azərbaycan Ordusu, Azərbaycan əsgəri bilməlidir ki, ölkəmizin ərazi bütövlüyü nəyin bahasına olursa olsun, bərpa edilməlidir.



Heydər ƏLİYEV



AZƏRBAYCAN ORDUSU

AZƏRBAYCAN RESPUBLİKASI MÜDAFİƏ NAZİRLİYİNİN ORQANI

Qəzet 1992-ci il fevralın 11-dən çıxır

27 oktyabr 2020-ci il № 73 (2491)

Qiyməti 30 qəpik

Azərbaycan Prezidenti İlham Əliyev xalqa müraciət edib

Oktyabrın 26-da Azərbaycan Respublikasının Prezidenti İlham Əliyev xalqa müraciət edib. AZƏRTAC müraciəti təqdim edir.

- Əziz həmvətənlilər. Bir aya yaxındır ki, ikinci Qarabağ müharibəsi davam edir. Bu müharibə xalqımız üçün Vətən müharibəsidir. Biz Vətən torpaqlarını işğalçılardan azad edirik. Bu müddət ərzində şanlı Azərbaycan Ordusu bir çox yaşayış məntəqələrini düşməndən azad edibdir. Biz döyüş meydanında tarixi ədaləti bərpa edirik. Çünki Dağlıq Qarabağ əzəli, tarixi Azərbaycan torpağıdır. Əsrlər boyu Azərbaycan xalqı bu torpaqlarda yaşayıb, yaradıb, qurub. Biz Qarabağ tarixini yaxşı bilirik və bu tarixi dünya ictimaiyyətinə çatdırmaq üçün son illər ərzində böyük işlər görülmüdü. Çünki 1990-cı illərin əvvəllərində Azərbaycan haqqında, ümumiyyətlə, dünyada o qədər də böyük təsəvvür yox idi. Ancaq bir çox ölkələrdə fəaliyyət göstərən erməni lobbisi təşkilatları həm bölgənin tarixi ilə bağlı, həm münafişinin tarixi ilə bağlı yanlış məlumat ötürərək dünyada, dünyanın ictimai fikrinə təhrif edilmiş təsəvvür yarıda bilməmişlər. Məhz buna görə, torpaqlarımız işğal altına düşə-düşə bizə qarşı sanksiyalar tətbiq edilmişdir və bu sanksiyalar bu günə qədər qüvvədədir. Müstəqilliyimizin ilk mərhələsində Amerika Konqresi Azərbaycana qarşı sanksiya tətbiq edib ki, guya Azərbaycan Ermənistanına qarşı təcavüz edir və bu sanksiyalar bu günə qədər qüvvədədir, təsəvvür edin. O vaxt Azərbaycan diplomatiyası erməni yalanının qarşısına heç bir arqument gətirə bilməmişdir. Son illər ərzində ardıcıl fəaliyyət nəticəsində biz dünya ictimaiyyətini Qarabağın tarixi ilə bağlı, münafişinin tarixi ilə bağlı kifayət qədər məlumatlandırmışıq. Görülən bütün bu işlər, bax, bu gün bizə kömək göstərir, çünki artıq dünyada bu məsələ ilə bağlı daha obyektiv fikir var, daha obyektiv təsəvvür var. Məhz bizim yorulmaz səylərimiz nəticəsində buna nail ola bilmışıq. Mən deyəndə



ki, biz tarixi ədaləti bərpa edirik, tam haqlıyam. Mən Münhen təhlükəsizlik konfransında bütün dünyaya və bu, canlı formatda aparılmış diskussiya əsnasında sübut edə bilməmişəm ki, bu, bizim tarixi torpağımızdır. XIX əsrin əvvəllərində Kürəkçay sülh anlaşması haqqında məlumat vermişdim. Dünyada bu anlaşma haqqında, ümumiyyətlə, geniş ictimai fikirdə heç bir məlumat yox idi. Əfsuslar olsun ki, hətta Azərbaycanda bu müqavilə haqqında geniş məlumat yox idi. Kürəkçay sülh müqaviləsini Qarabağ və Şuşa xanı İbrahimxəlil xan imzalamışdır, digər tərəfdən Çar Rusiyasının generalı imzalamışdır. O müqavilə internetdə var, hər kəs baxa bilər. Əminəm ki, mənim bu sözlərimdən sonra indiki döyüş meydanında vəziyyəti maraqla izləyən geniş beynəlxalq auditoriya gedib bu saytlara girəcək, baxacaq, görəcək ki, o müqavilədə erməni xalqı haqqında bir kəlmə də yoxdur. Çünki erməni xalqı o vaxt orada yox idi. Erməni xalqı Kürəkçay, Güllüstan, Türkmənçay sülh müqavilə-

lərindən sonra bizim dədə-baba torpaqlarımıza gətirildi. Məqsədyönlü şəkildə gətirildi və ölkəmizin ən dilbər guşələrindən biri olan Qarabağda yerləşdirildi, onlara şərait yaradıldı. Məqsəd aydın idi - imperiyanın yeni torpaqlarında dini tərkibi dəyişdirmək, müsəlmanları öz dədə-baba torpaqlarından qovmaq, didərgin salmaq və yeni reallıq yaratmaq idi. Bu idi məqsəd və əfsuslar olsun ki, bu məqsəd çatdı. Ondan sonra erməni əhalisi qonşu ölkələrdən kütləvi qaydada gətirildi, Dağlıq Qarabağ bölgəsində, azərbaycanlıların dədə-baba torpaqlarına yerləşdirildi və ermənilər onlara xas olan xasiyyəti nümayiş etdirərək yavaş-yavaş bizim bütün torpaqlarımıza sahib çıxmağa başladılar. XX əsrin əvvəllərində bolşevik inqilabından sonra böyük təhlükə var idi ki, bolşevik hakimiyyəti Dağlıq Qarabağı Ermənistanına verəcək. Qafqaz bürosunun protokolları var, 1921-ci ilin iyul ayında. Qafqaz bürosunun protokollarına baxmaq kifayətdir və belə təhlükə var idi. Ancaq hesab edərəm ki, Nəriman

Nərimanovun və reallığı düzgün qiymətləndirən digər şəxslərin səyləri nəticəsində buna nail ola bilmədilər. Qafqaz bürosunun protokollarında göstərilir ki, Dağlıq Qarabağ Azərbaycanın tərkibində saxlanılsın. Bütün bu illər ərzində saxta erməni alimləri, ermənilərə havadarlıq edən dairələr sübut etməyə çalışdılar ki, Stalin Dağlıq Qarabağı Ermənistanından ayıraraq Azərbaycana veribdir. Yalandır! Açın, baxın Qafqaz bürosunun protokollarına, orada deyilir ki, Dağlıq Qarabağ Azərbaycanın tərkibində saxlanılsın! Bu, bir daha onu təsdiqləyir ki, bu, bizim torpağımızdır. Əfsuslar olsun ki, ondan sonra Dağlıq Qarabağ muxtar vilayəti yaradıldı, o bölgəyə xüsusi status verildi. Amma onu da bildirməliyəm ki, bu, respublika deyildi, vilayət idi. Yəni, orada daha aşağı səviyyəli bir özünüidarəetmə mexanizmi mövcud idi. İndi tarixə baxmaq kifayətdir, hər kəs görsün ki, orada yaşayan ermənilər böyük hüquqlara, imkanlara malik idi.

(Ardı 3-cü səhifədə)

Prezidentin Mətbuat Xidmətinin məlumatı

Oktyabrın 26-da Ali Baş Komandan, Prezident İlham Əliyev Qubadlı şəhəri və Qubadlı rayonunun bir neçə kəndinin işğalçılardan azad olunmasında fərqlənmiş hərbi birlik komandirləri Yaşar Həsənovu və Zaur Quliyevi təbrik edib. Dövlətimizin başçısı onlara Vətən uğrunda gedən döyüşlərdə yeni uğurlar arzulayıb. Tapşırıb ki, onun təbriklərini və təşəkkürlərini bütün şəxsi heyətə çatdırsınlar.

Birinci vitse-prezident Mehriban Əliyeva Zəngilan, Cəbrayıl, Qubadlı rayonlarının bir sıra kəndlərinin və Qubadlı şəhərinin azad edilməsi münasibətlə xalqımızı təbrik edib

Azərbaycan Respublikasının Birinci vitse-prezidenti Mehriban Əliyeva Zəngilan, Cəbrayıl, Qubadlı rayonlarının bir sıra kəndlərinin və Qubadlı şəhərinin işğaldan azad edilməsi ilə əlaqədar oktyabrın 26-da rəsmi "Instagram" sahifəsində paylaşım edib. AZƏRTAC həmin paylaşımı təqdim edir:

Zəngilan, Cəbrayıl, Qubadlı rayonlarının bir sıra kəndləri və Qubadlı şəhəri işğaldan azad edildi! Bu münasibətlə bütün xalqımıza səmimi təbriklərimi çatdırıram! Her bir yeni qələbənin əldə edilməsi əsgərlərimizin qəhrəmanlığı, şücaəti, cəsəreti, igidliyi və mətanəti sayəsində mümkün olur. Onların hər birinə hədsiz dərəcədə minnətdaram! Uca Tanrı ordumuzu, xalqımızı, Vətənimizi və Prezidentimizi qorusun! Qarabağ Azərbaycandır!

Azərbaycanın hərbi aviasiyadan istifadə etməsi xəbəri yalandır

Azərbaycanın hərbi aviasiya vasitələrindən istifadə etməsi barədə Ermənistan tərəfinin yaydığı xəbər yalandır və növbəti dezinformasiyadır. Müdafiə Nazirliyinin Mətbuat Xidmətindən AZƏRTAC-a bildiriblər ki, Azərbaycan əldə olunmuş yeni humanitar atəşkəs rejimi barədə razılığa riayət edir.

Prezident, Ali Baş Komandan İlham Əliyevin rəhbərliyi ilə Müdafiə Nazirliyinin Mərkəzi Komanda Məntəqəsində operativ müşavirə keçirilib

Oktyabrın 25-də Azərbaycan Respublikasının Prezidenti, Müzafər Ali Baş Komandan İlham Əliyevin rəhbərliyi ilə Müdafiə Nazirliyinin Mərkəzi Komanda Məntəqəsində Müdafiə Nazirliyinin rəhbər heyəti və cəbhə bölgəsində yerləşən birlik komandirlərinin iş-tirəki ilə operativ müşavirə keçirilib. AZƏRTAC xəbər verir ki, Müdafiə naziri general-polkovnik Zakir Həsənov Prezident, Silahlı Qüvvələrin Ali Baş Komandanı İlham Əliyevə raport verib.

Dövlətimizin başçısı operativ müşavirədə çıxış edib.

Bir aya yaxındır ki, müharibə gedir. Bu müddət ərzində ölkəmiz döyüş meydanında böyük uğurlar əldə edib. Hər gün cəbhədən yaxşı xəbərlər gəlir. Gün ərzində müntəzəm olaraq mənə döyüş bölgələrində aparılan əməliyyatlar haqqında məlumat verilir və mənim tərəfimdən müvafiq göstərişlər verilir. Demək olar ki, hər saat müxtəlif bölgələrdə baş verən hadisələrlə bağlı məlumat daxil olur, həm Müdafiə Nazirliyi və digər qurumlar məni məlumatlandırır. Hər gün operativ müşavirələr keçirilir. Bir sözlə, vəziyyət tam nəzarət altındadır. İşğal olunmuş torpaqlarımızın bir hissəsi bu müddət ərzində işğalçılardan azad ediləndir, 100-dən çox yaşayış məntəqəsi - şəhərlər, kəndlər işğalçılardan azad ediləndir. Azad edilmiş şəhər və kəndlərimizdə artıq Azərbaycan bayrağı ucaldılıb. Bu şəhər və kəndlərimizin video-görüntüləri Azərbaycan ictimaiyyətinə təqdim edilir və hər kəs görə bilər ki, vəhşi düşmən bizim şəhər və kəndlərimizi nə günə qoyub. Bir dəne də salamət bina qalmayıb, bütün binalar, evlər, inzibati binalar, sosial obyektlər, tarixi-dini abidələrimiz mənfur düşmən tərəfindən dağıdılıb. İşğal edilmiş torpaqlar və dağıntılar erməni vandalizminin canlı şahidləridir. Ermənistan dövləti bu cinayətlərə görə məsuliyyət daşıyır və cavab verəcəkdir.

Mən tapşırıq verməmişəm ki, işğaldan azad edilmiş bütün bölgələrdə təftiş işləri aparılsın, bütün dağıntılar qeydə alınsın, aktlar tərtib edilsin, bizim vətəndaşlarımızın dağıdılmış əmlakı uçota alınsın və əlbəttə ki, Ermənistan dövləti bu hərbi cinayətlərə görə cavab verəcəkdir. Bir daha bütün dünya gördü ki, biz hansı vəhşilərlə üz-üzəyik. Bu gün Azərbaycan əsgəri və zabiti döyüş meydanında düşməne dərs verir, düşməni yerinə oturdur, düşməni torpaqlarımızdan qovur. Biz qan tökürük, şəhidlər veririk, hərbiçilər, eyni zamanda, müliki şəxslər şəhid olurlar. Ermənistan döyüş meydanında bizim qarşımızda duruş götürə bilmir və yenə də hər zaman olduğu kimi, öz çirkin əməllərini yaşayış məntəqələrini, müliki əhəlinin yaşadığı yerləri atəşə tutur. Bu namərd atəş nəticəsində 60-dan çox müliki şəxs həlak olub, 300-ə yaxın müliki şəxs yaralanıb. İki gün bundan əvvəl Milli Qəhrəman Şükür Həmidov qəhrəmancasına həlak olub. Şükür Həmidov 2016-cı ilin Aprel döyüşlərində qəhrəmanlıq göstərmişdir. Mənim tərəfimdən ona Milli Qəhrəman fəxri adı verilmişdir və Milli Qəhrəman ulduzunu şəxsən ona təqdim etmişdim.

Təklif edirəm ki, döyüşlərdə həlak olmuş bütün şəhidlərimizin xatirəsinə bir dəqiqə sükutla yad edilsin. Allah rəhmət əlsin. Yaralı hərbiçilərimizə və müliki şəxslərə Allahdan şəfa diləyirəm.

Bu günlər ərzində biz bir daha gördük ki, Ermənistan bu torpaqlardan öz xoşu ilə çıxmaq fikrində deyil. Bir daha gördük ki, Ermənistan bu 30 il ərzində, sadəcə olaraq, vaxt udmaq, danışıqlarda imitasiya aparmaq və status-kvonu əbədi etmək



fikrində idi. Əfsuslar olsun ki, beynəlxalq vasitəçilər işğalçı dövlətə lazımı təzyiqlər göstərə bilməmişlər, yaxud da ki, bunu etmək istəməmişlər. Əks təqdirdə, BMT Təhlükəsizlik Şurasının 4 qətnaməsi kağız üzərində qalmazdı. Onu da bildirməliyəm ki, bir neçə gün bundan əvvəl həmsədr ölkələr tərəfindən BMT Təhlükəsizlik Şurasının iclası keçirilmişdir. İclasda bizi qane etməyən və 1993-cü ildə qəbul edilmiş qətnamələr üzərindən faktiki olaraq xətt çəkmək mənası daşıyan sənəd irəli sürülmüşdür. Biz buna qəti şəkildə etiraz etdik. Bu, ədalətsizliyin növbəti təzahürüdür, ikili standartların növbəti təzahürüdür. 1993-cü ildə qəbul edilmiş qətnamələr Azərbaycanın ərazi bütövlüyü haqqında açıq-aydın mövqə bildirir. 1993-cü ildə qəbul edilmiş qətnamələr tələb edir ki, erməni silahlı qüvvələri işğal edilmiş torpaqlardan tam, dərhal və qeyd-şərtsiz çıxarılınsın. Bu günlərdə təqdim edilən layihədə bu müddəalar yoxdur. Bir sözlə, bu addım Azərbaycana qarşı növbəti təxribat kimi qiymətləndirilir. Biz öz səsimizi ucaltıyıq və şadam ki, Təhlükəsizlik Şurasına üzv ölkələrin bir neçəsi buna etiraz etmişdir. Baxmayaraq ki, onlara böyük dövlətlər tərəfindən təzyiqlər göstərilmişdir. Ancaq bu ölkələr Azərbaycanın hazırda sədrlik etdiyi Qoşulmama Hərəkatına üzv ölkələrdir. Azərbaycana onlar tərəfindən göstərilən dəstək, əlbəttə ki, çox yüksək qiymətləndirilir və onu göstərir ki, Qoşulmama Hərəkatı çərçivəsində yüksək səviyyəli həmrəylik var. Bir sözlə, bu siyasi addım iflasa uğradı, heç bir sənəd qəbul edilmədi və hesab edirəm ki, bu, bizim növbəti siyasi qələbəmizdir. Necə ki, döyüş meydanında biz qələbə qazanırıq, siyasi müstəvidə də qələbə qazanırıq. Düşməni necə ki, döyüş meydanından qovuruq, düşməni havadarlarının təxribat xarakterli addımlarına da lazımı cavab veririk. Azərbaycan tək deyil, beynəlxalq birlik tərəfindən ərazi bütövlüyümüzü tanınır, biz beynəlxalq hüquq normaları çərçivəsində fəaliyyət göstəririk. Baxmayaraq ki, Ermənistan dəfələrlə bu müddət ərzində bizi təxribata çəkib, Ermənistan ərazisindən bizim hərbi mövqələrimizi atəşə tutub, yaşayış yerlərimizi atəşə tutub, Gəncə şəhərinə Ermənistan ərazisindən iki dəfə ballistik raketlərlə zərbə vurub, atəş açıb, bunun nəticəsində günahsız insanlar həlak olublar. Hər gün Tərtər, Ağdam və digər cəbhəboyu şəhərlərimizə və kəndlərimizə yüzlərlə, minlərlə mərmir atılır, amma beynəlxalq birlik buna səssiz qalır, vasitəçilər buna səssiz qalırlar. Bunların indi dərdi-azarı Ermənistanı bu vəziyyətdən çıxarmaqdır. Bunun bir yolu var - Ermənistan öz xoşu ilə bizim torpaqlarımızdan çıxmalıdır, rədd olmalıdır. Bunu beynəlxalq hüquq tələb edir. Ancaq onlara təsir göstərilir, təzyiqlər göstərilir, əksinə, bizə təsir və təzyiqlər cəhdləri müşahidə olunur. Əlbəttə ki, heç kim bizə təsir edə bilməz, bizim iradəmizə heç kim təsir edə bilməz. Sadəcə olaraq, bizim hərbiçilərimiz və vətəndaşlarımız bilsinlər ki, həm cəbhə

hədə, həm siyasi arenada çox ciddi mübarizə gedir, çox ciddi mübarizə gedir. Biz döyüş meydanında qan tökürük, bu qəhrəmanlarımızı canı-qanı bahasına torpaqlarımızı işğalçılardan azad edirik, eyni zamanda, siyasi səhnədə də müqavimət göstəririk, mərdlik göstəririk, öz mövqeyimizi müdafiə edirik.

İki dəfə Ermənistanın xahişi ilə, böyük dövlətlərin təklifi ilə atəşkəs elan olunmuşdur. İki dəfə də Ermənistan bu atəşkəsi pozub. Birinci dəfə elə bir gün keçməmiş Gəncəni bombalamışdır. İkinci dəfə atəşkəsdən iki dəqiqə sonra atəşkəsi pozmuşdur. Belə olan halda, Azərbaycan, əlbəttə ki, onlara layiqli cavabını verib və verəcək. Bundan sonra da düşməni torpaqlarımızdan qovacaq, sona qədər qovacaq.

Bizim bir şərtimiz var, əgər Ermənistanın təssəübkeşliyini çəkən, onlara havadarlıq edən və faktiki olaraq 30 ilə yaxın bizim torpaqlarımızın işğal altında qalması üçün ermənilərə, Ermənistanla şərait yaradan ölkələrə atəşkəs istəyirlərsə, Ermənistanla təzyiqlər göstərilməlidir. Ermənistanın baş naziri bəyanat verməlidir ki, Ermənistan işğal edilmiş torpaqlardan çıxacaq. Belə bir bəyanat bizaşitmişdir. Əksinə, xalqların öz müqəddəratı haqqında danışır və faktiki olaraq danışıqlar prosesini məhv edibdir.

Atəşkəs qeyd-şərtsiz ola bilməz. Yenə 27 il, yenə 30 il bizim başımızı aldadacaqlar, yenə 30 il buraya nümayəndə heyətləri gələcək, danışıqlar aparılacaq. Biz boğaza yığılmışıq, Azərbaycan xalqının səbri tükenib. İyirmi səkkiz il bundan əvvəl Minsk qrupu yaradılıb. İyirmi səkkiz il bizi aldadırlar. İyirmi səkkiz il bizə söz veriblər, vəd veriblər ki, gözləyin, dayanın, Ermənistanla təzyiqlər edəcəyik, belə edəcəyik, elə edəcəyik. Hamısı yalan idi. Hər kəs də bunu görür. Mən də xalqıma hər zaman həqiqətləri demişəm. Nə var onu da demişəm. Bu gün də nə var, onu deyirəm. Bildirməliyəm ki, bu gün Ermənistan silahları. Hər gün Ermənistanla ən müasir silahlar göndərilir. Bu silahların siyahısı bizdə var. Reyslərin bütün məlumatları bizdədir, nə vaxt, haradan, hansı şəhərdən uçub və Yerevana nə vaxt gəlib və içində nə var. İndiki döyüşlər zamanı 300-ə yaxın Ermənistan tankı ya məhv edilib, ya da hərbi qənimət kimi götürülüb. Haradandır bunlarda bu qədər pul? Kasıb bir ölkədə, nə pulu, nə imkanı var. Müftə alıbdır. Altı S-300 hava hücumuna qarşı zenit-raket kompleksi məhv ediləndir. Onların qiyməti bəllidir. Haradandır bu? "Tor", "OSA" zenit-raket kompleksləri, pilotsuz uçuş aparatları, təyyarələr, hansılar ki, artıq Azərbaycan tərəfindən məhv edilib. "Toçka-U", "SCUD", haradandır? Pulsuz verilib və verilir. Biz də buna səssiz qala bilmərik. Hər kəs bunu bilsin. Biz təkbəşinə vuruşuruq, təkbəşinə!

Mən bunları deyirəm ki, ilk növbədə, Azərbaycan xalqı real vəziyyəti bilsin. Bilsin ki, biz torpaqlarımızı nəyin bahasına

işğalçılardan azad edirik. Bilsin ki, əgər Ermənistanla bu 27-28 il ərzində maliyyə, hərbi, siyasi yardım göstərilməsəydi, çoxdan torpaqlarımızı işğalçılardan azad olardı, özü də sülh yolu ilə. İndi baxın, erməni əsgərləri döyüş meydanından necə qaçır. Bütün bu görüntülər var. İndi bu görüntülərin bir hissəsi, sadəcə olaraq, mətbuatda öz əksini tapır. Amma bu, çox geniş bir videoməlumatdır. Əgər bu silahlar olmasaydı, bu siyasi dəstək olmasaydı, Ermənistan bizim torpaqlarımızı işğal altında saxlaya bilirdimi?! Əlbəttə ki, yox. Mən demişəm, biz onları qovuruq və qovacağıq. Azərbaycanın qarşısında heç kim dura bilməz. Biz haqlıyıq, biz öz torpaqlarımızda vuruşuruq, öz ərazi bütövlüyümüzü bərpa edirik, Ermənistan ərazisinə keçməmişik, belə fikrimiz yoxdur. Belə fikir olsaydı, çoxdan bunu edərdik. Bunu etmək üçün o qədər böyük səy göstərmək də lazımdır deyil.

Biz döyüş meydanında uğurlar qazanmışıq. Ancaq, eyni zamanda, bu döyüşlər onu göstərdi ki, hələ qüsurlar da var, çatışmazlıqlar da var və biz onları operativ qaydada aradan qaldırıyıq. Eyni zamanda, bu döyüşlərdən sonra, ikinci Qarabağ müharibəsi başa çatandan sonra döyüş zamanı əldə edilmiş bütün uğurlar və çatışmazlıqlar ciddi təhlil edilməlidir. Baxmayaraq ki, bu gün Azərbaycan Ordusu dünya miqyasında güclü ordular sırasındadır, biz bundan sonra ordu quruculuğu işində daha müasir metodlardan istifadə etməliyik.

Bu döyüşlər bizim üçün böyük təcrübədir. Biz gördük ki, hərbi arsenalımızda olan bəzi silahlar bəzi hallarda müasir döyüşlərdə o qədər də lazımlı olmur. Əksinə, biz bu gün yüksək texnoloji mərhələyə qədəm qoymuşuq və əlbəttə ki, texnologiyalar, peşəkarlıq böyük dərəcədə hər bir ordunun uğurunu təmin edir. Ancaq mən bunu demişəm və bir daha demək istəyirəm ki, torpaqları işğalçılardan azad edən əsgərlər və zabidlərdir. Bayrağı da onlar qaldırırlar, torpağı da onlar işğalçılardan təmizləyirlər. Ona görə növbəti günlərdə, - bu gün biz bu barədə danışacağıq, - bizim hərbi əməliyyatlarımız elə aparılmalıdır ki, onların səmərəsi daha da təsirli olsun, vaxt itirməyək. Bəzi hallarda yubanmalar var. Bəzi hallarda yubanmalara heç bir əsas gətirə bilmirlər. Biz bütün bunları təhlil edirik, təhlil edəcəyik. Yenə də deyirəm, Azərbaycan Ordusu böyük rəşadət göstərir, peşəkarlıq göstərir. Biz 1990-cı illərin əvvəllərində bir neçə il ərzində torpaqlarımızı itirmişik. Bu gün hələ bir ay keçməyib, artıq Füzuli, Hadrut, Cəbrayıl, Zəngilan, Kəlbəcər, Qubadlı rayonlarının bir hissəsi işğalçılardan azad edilib. Yenə də deyirəm, hər gün cəbhədən yaxşı xəbərlər gəlir. Düzüdü, bəzi istiqamətlərdə ciddi düzəlişlərə ehtiyac var, amma biz bütövlükdə qarşımızda duran hədəfə çatırıq. Hər gün növbəti gün üçün döyüş tapşırıqları verilir. Mən bu döyüş tapşırıqlarını təsdiqləyirəm və demək olar ki, bu tapşırıqların böyük hissəsi icra edilir.

Mən əminəm ki, Azərbaycan öz ərazi bütövlüyünü bərpa edəcək. Biz öz torpaqlarımızda vuruşuruq. Haqq-ədalət bizim tərəfimizdədir, beynəlxalq hüquq bizim tərəfimizdədir, tarixi ədalət bizim tərəfimizdədir. Biz ərazi bütövlüyümüzü bərpa etməliyik, işğalçıları öz torpaqlarımızdan qovmalıyıq, ölkəmizin suverenliyini təmin etməliyik. Əminəm ki, biz buna nail olacağıq. Amma buna nail olmaq üçün, əlbəttə ki, hər bir vəzifəli şəxsdən böyük məsuliyyət tələb olunur, cəsarət tələb olunur və nizam-intizam tələb olunur.

Mən bu günlər ərzində müntəzəm olaraq Azərbaycan xalqına müraciət edirəm, öz fikirlərimi bildirirəm, uğurlar haqqında məlumat verirəm. Bu gün də Azərbaycan xalqını əmin etmək istəyirəm ki, bundan sonra da biz haqq yolumuzdan dönməyəcəyik! Heç bir qüvvə bizim iradəmizə təsir edə bilməz. Düşməni sona qədər qovacağıq, ərazi bütövlüyümüzü bərpa edəcəyik!



Azərbaycan Prezidenti İlham Əliyev xalqa müraciət edib

(Əvvəli 1-ci səhifədə)

Sovet vaxtında, munaqişəyə bir neçə il qalmış separatizm meyilləri geniş vüsət almışdı. Halbuki bunun üçün heç bir əsas yox idi. Dağlıq Qarabağ muxtar vilayətinin rəhbər orqanı olan büroda 9 üzv var idi. Onlardan 8-i erməni idi, 1-i azərbaycanlı, o da Şuşa rayon Kommunist Partiyasının birinci katibi. Dağlıq Qarabağın 1-ci katibi, hökumət başçısı, parlament başçısı ermənilər idi. Nə istəyirdilər? Nə qədər Azərbaycan investisiya qoyub o bölgəyə, demir yolu çəkilib 1970-ci illərdə, Sərsəng su anbarı tikilib 1970-ci illərdə, Madagiz, - indi adını mənə bəpə etmişəm, - Suqovuşan su anbarı tikilib. Bütün bunlar Azərbaycan Respublikasının dövlət büdcəsi hesabına edilən investisiyalardır. Amma onlar nankorluq göstərdilər, vəziyyətdən istifadə etdilər, Moskvada anti-Azərbaycan rəhbərliyinin mövcudluğundan istifadə etdilər və separatizm meyilləri baş qaldırdı. Ondan əvvəl nə etdilər? Onlar ondan əvvəl hazırlıq işləri görürdülər və əsas hazırlıq işlərinin hədəfində Heydər Əliyev dayanmışdı. Çünki yaxşı başa düşürdülər ki, Heydər Əliyevin varlığı, sovet rəhbərliyində onun böyük nüfuza malik olması onların planlarını alt-üst edirdi. Ona görə Ermənistan, digər yerlərdən, əfsuslar olsun ki, milli satqınlar Azərbaycandan Moskvaya kütləvi surətdə anonim məktublara göndərirdilər. Qəsdən şər-böhtan kampaniyası aparılırdı ki, Heydər Əliyev amili aradan qaldırılınsın. Heydər Əliyev bütün vəzifələrdən gedəndən sonra 2 həftə keçməmiş baş qaldıran erməni separatçılar məsələ qaldırmışdılar ki, Dağlıq Qarabağ Azərbaycandan ayrılınsın, Ermənistanla verilsin və bizim xalqımızın bəlaları o gündən başladı. Ondan sonra Dağlıq Qarabağda qanunsuz xüsusi idarəetmə komitəsi yaradıldı, qatı ermənipərəst bir insan ora rəhbər təyin edildi və faktiki olaraq Dağlıq Qarabağın Azərbaycan qorunması üçün zəmin yaradıldı. O vaxtkı Azərbaycan rəhbərliyi əfsuslar ki, sadəcə olaraq bütün bu təhlükəli hadisələrə tamaşa edirdi. Səs qaldıra bilmədi, cəsarət göstərmədi, sadəcə olaraq başını salıb aşıqı Moskvadan nə deyirdilər onu da edirdi. Çünki o vaxt Azərbaycana rəhbərlik edən adamlarda bir qram Azərbaycan qanı yox idi. Azərbaycanlı sayılsalar da, bir qram milli ruh yox idi, kosmopolit insanlar idi, heç Azərbaycan dilində düz-əməlli danışa bilmirdilər. Dağlıq Qarabağın tarixi budur və ondan sonra Azərbaycana qarşı genişmiqyaslı hərbi əməliyyatlar başlamışdır, torpaqlarımız işğal altına düşmüşdür. 1992-ci ilin may ayında Şuşa və La-

çının itirilməsi, 1993-cü ilin aprelinde Kəlbəcərin işğal altına düşməsi Dağlıq Qarabağla Ermənistan arasında coğrafi bağlantı yaratdı. Halbuki, bu bağlantı yox idi. Dağlıq Qarabağ muxtar vilayətinin Ermənistan Respublikası ilə sərhədi yox idi. Bax, bu faciəvi hadisələr sanki yeni reallıq yaradırdı. Ondan sonra bu məsələni beynəlxalq vasitəçilər öz üzərlərinə götürdülər, 1992-ci ildə Minsk qrupu yaradıldı. Minsk qrupunun fəaliyyəti göz qabağındadır. Minsk qrupuna həmsədrlik edən ölkələr müəyyən müddətdən sonra faktiki olaraq bütün səlahiyyətləri öz əllərində cəmləşdirdilər, faktiki olaraq bu məsələni inhisara götürdülər, faktiki olaraq Minsk qrupu bir qrup kimi iflic vəziyyətə düşdü və üç ölkə bu məsələ ilə məşğul olmağa başlamışdır. Amma bunun nəticəsi oldumu? Olmadı. Bizim üçün olmadı, Ermənistan üçün oldu. Ermənistan elə bu nəticəni istəyirdi ki, daim danışıqlar getsin, daim bizim başımızı aldatınsınlar, dondurulsun bu məsələ, əbədi qalsın əsarət altında bizim torpağımız, əbədi qalsın işğal altında bizim torpağımız. Bəs, nədir Minsk qrupunun fəaliyyəti? İşğalçıya təzyiq edə bilibmi? Yox! Təzyiq etmək istəyibmi? Yox! Dəfələrlə mən onların qarşısında məsələ qaldırılmışdım: əgər məsələnin həllini görmək istəyirsinizsə sanksiyalar tətbiq edin Ermənistanla. Sizin əlinizdədir. Siz BMT Təhlükəsizlik Şurasının daimi üzvlərisiniz, istənilən məsələni həll edə bilərsiniz. Xüsusilə bu ölkələrin rəsmi nümayəndələri deyirlər ki, bu məsələdə onların fikri üst-üstə düşür. O da maraqlı bir məsələdir. Necə olur, bütün başqa məsələlərdə - nüvə silahları ilə bağlı, Yaxın Şərqdə olan vəziyyətlə bağlı, Asiyada olan vəziyyətlə bağlı, Avropada olan vəziyyətlə bağlı bunların maraqları daban-dabana ziddir. Hansı başqa məsələdə bunların maraqları üst-üstə düşür? Heç bir məsələdə. Ancaq Dağlıq Qarabağ məsələsində. Nə üçün? Hər kəs başa düşür. Çünki bu dondurulmuş vəziyyət təbii ki, bu ölkələr arasında bizdən başqa hər kəsi qane edirdi, ilk növbədə, Ermənistanı qane edirdi.

Ermənistan bu torpaqlarda qanunsuz məskunlaşma aparır. Bir söz deyən var? Yoxdur! Bu, cinayətdir, beynəlxalq cinayətdir, Cenevrə konvensiyalarına ziddir. Bir söz deyən var onlara ki, sən niyə qanunsuz məskunlaşma aparırsan? Özü də bunu nümayiş etdirirsən. Ərəb ölkələrindən erməniləri gətirirsən, yerləşdirirsən, o cümlədən Şuşada. Bir söz deyən yoxdur. Bu, nə deməkdir? O deməkdir ki, davam elə, gətir, nə qədər istəyirsən gətir, bu torpaqları erməniləşdir, Azərbaycan mədəni irsini sil.

Bu idi mesaj. Yoxsa, bu üç ölkə məgər imkanlara sahib deyil ki, təcavüzkara öz yerini göstərsin? İstəmədilər. Bu reallıq onları qane edirdi.

Ona görə, Minsk qrupunun fəaliyyətinə başqa qiymət vermək olmaz. Elə bil, bizi bu vəziyyətlə barışmağa sürükləyirdilər ki, yeni reallıqlar yaranıbdir, siz də reallıqlarla hesablaşmalısınız. Biz yeni bir reallıq yaratmışıq. İndi hər kəs yeni reallıqla hesablaşmalıdır. Amma biz nəyi görürük? Biz öz torpaqlarımızı işğalçılardan azad etməyə başlayanda, görün, nələr baş verir. Nə qədər böyük təzyiq göstərilir Azərbaycanca, hər tərəfdən. Əl-ayağa düşdülər. Bəs, nə oldu? İyirmi səkkiz il bu məsələni belə süründürsüründür elə bil ki, həll edirsiniz. Gəlib-getmək, orada görüş, burada danışıqlar. Biz bu danışıqlardan boğaza yığılmışıq. Bu düşmənlə nə qədər danışıqlar aparmaq olar? Özü də düşmənlə harınlaşır, azğılaşır, qudurur və bizə deyirlər ki, yox, ancaq sülh yolu ilə, bunun hərbi variantı yoxdur. Kim deyir ki, yoxdur? Bəs, indi məsələnin hərbi variantı deyilmi? Biz nə edirik? Biz BMT Təhlükəsizlik Şurasının qətnamələrini təkbəşinə yerinə yetiririk. Halbuki, bu, BMT Təhlükəsizlik Şurasının vəzifəsidir. Biz təkbəşinə icra edirik. Biz yeni reallıq yaratmışıq. Hesablaşın! Ancaq nə görürük? Orada görüş, burada görüş, atəşkəs belə oldu, atəşkəsi kim pozdu.

Deməli, bunların bütün fəaliyyəti indi Ermənistanı xilas etməkdir. Təcavüzkarı, Xocalı soyqırımını törədəni, Gəncəni Ermənistan ərazisindən ballistik raketlərlə bombalayanı. Budur, bu fəaliyyət.

Atəşkəs rejiminə gəldikdə, ayın 10-da birinci dəfə atəşkəs qüvvəyə mindi. Mənim mövqeyim elə idi ki, bu, humanitar xarakter daşımalıdır və həlak olanların cəsədlərinin, girovların, əsirlərin dəyişdirilməsi üçün biz buna razılıq vermişdik. Ancaq Ermənistan bir gün keçməmiş bu atəşkəsi kobudcasına pozdu, özü də namərd şəkildə, gecə vaxtı Gəncəni bombaladı. Ondan sonra oktyabrın 17-də yeni atəşkəs elan olundu. Yenə də iki dəqiqədən sonra Ermənistan bunu pozdu. İndi bu gün səhər saat 8-dən yeni bir təklif verildi. Ancaq səhər 9-da artıq mən maraqlandım, bir neçə dəqiqə keçmiş atəşkəs Ermənistan tərəfindən pozuldu, Tərtər rayonuna yenə də atəş açıldı. Ancaq mən yenə də göstəriş vermişəm, hələ ki, Azərbaycan Ordusu özünü təmkinlə aparsın, təxribata uymasın. Mənim mövqeyim xalqıma bəllidir. Bu məsələ öz həllini tapmalıdır, ya hərbi yolu ilə, ya sülh yolu ilə. Mən təklif etmişəm ki, əgər istəyirsinizsə sülh yolu ilə həll olunsun, yaxşı, biz

dayandıraq. Ancaq dərhal bizə deyilməlidir ki, Ermənistan bizim torpaqlarımızdan çıxır. Cədvəl verilməlidir - neçə gündən sonra bu rayondan, neçə gündən sonra bu rayondan çıxmalıdırlar. Cədvəl verilməlidir. Ermənistan bu cədvəli verib? Verməyib. Belə olan halda əgər atəşkəs davam edəcəksə və yenə də məsələ dondurulmuş vəziyyətdə qalacaqsə bu, bizi qane edə bilməz. Bu, birincisi.

İkincisi, bizdə dəqiq məlumat var ki, Ermənistan döyüş meydanında artıq bizim qabağımızda diz çöküb və sadəcə olaraq, atəşkəsdən istifadə edib öz qüvvələrini yenə də səfərbər etmək istəyir, yenə də silahlanmaq istəyir və bizə qarşı yeni işğalçılıq siyasəti aparmaq istəyir. Belə məlumatlar var və əfsuslar olsun ki, son bir ay ərzində Ermənistan kütləvi surətdə silahlar göndərilir, müxtəlif növ silahlar. Bütün siyahılar bizdə var. Onların bəziləri bizim mətbuatda da dərc edilib. Bütün siyahı var, nə vaxt, hansı təyyarə gəlib, haraya gəlib, nəyi gətirib, necə boşaldıb, haraya göndərilib? Yaxşı, atəşkəsi istəyən niyə silah göndərər Ermənistan? Axi, Ermənistan diz çöküb, artıq onun başından elə vurmuşuq ki, ayıla bilmir. Ermənistanın baş naziri - Cıdır düzündə sərxoş vəziyyətdə rəqs edən, özünü böyük sərkərdə kimi aparan indi yıxılıbdır onun-bunun önünə ayacağının altına kömək istəyir, imdad diləyir, özünü alçaltdır, xalqını alçaltdır. Yaxşı, silah verməyin qurtaraq da. Verməyin. Bizə kim verir? Heç kim vermir. Verməyin. İstəyirsinizsə qurtarın, silah verməyin. İki gündən sonra gələcək yalvarayalvara. Bir tərəfdən atəşkəs deyilir, digər tərəfdən onlara silah göndərilir. Bu, nə məsələdir? Biz buna səssizmi qalacağıq?

Azərbaycan xalqı hər şeyi bilməlidir. Mən Prezident kimi 17 il ərzində hər zaman Azərbaycan xalqına həqiqətləri demişəm, hər zaman. Müntəzəm olaraq xalqa hesabat vermişəm, bütün məsələlərlə bağlı. Bu gün də məlumat verirəm, bəlkə də tam məlumat deyil. Çünki müəyyən diplomatik qaydalar var. Amma nəyi demək mümkündürsə, onu deyirəm, həm Azərbaycan xalqına, həm də bütün dünyaya. Ermənistanı xilas etmək istəyirsinizsə, deyin ki, çıxınsın torpağımızdan, dərhal rədd olsun! Şuşada, Cıdır düzündə sərxoş vəziyyətdə oynayan o təlxək bəyan etsin ki, çıxıram. Yoxsa, gündə beş-altı dəfə dünya liderlərinə zəng etməklə məsələ düzəlməz. Bizim mövqeyimiz dəyişməz olaraq qalır və biz haqqı, ədaləti müdafiə edirik.

(Ardı 4-cü səhifədə)

Prezidentin Mətbuat Xidmətinin məlumatı

Oktyabrın 23-də Azərbaycan Respublikasının Prezidenti İlham Əliyev Milli Qəhrəman, Qubadının azadlığı uğrunda şəhid olmuş Şükür Həmidovun atası Nəriman Həmidovla telefonla danışdı.

Dövlətimizin başçısı Şükür Həmidovun həlak olması ilə bağlı başsağlığı verib, qeyd edib ki, Şükür Həmidov hələ Aprel döyüşləri zamanı göstərdiyi şücaətə görə Azərbaycanın Milli Qəhrəmanı adına layiq görülmüş və Azərbaycan Prezidenti şəxsən özü ona qəhrəman ulduzunu təqdim etmişdi. Dövlətimizin başçısı qeyd edib ki, Şükür Həmidov bu dəfə Qubadlı rayonunun azadlığı uğrunda döyüşlərdə qəhrəmancasına vuruşaraq şəhid olmuşdur. Prezident İlham Əliyev Şükürün doğulduğu və azadlığı uğrunda həlak olduğu Qubadlı rayonunda onun adının əbədiləşdirilməsinə vurğulamışdır.

Nəriman Həmidov dövlətimizin başçısına təşəkkürünü bildirərək Azərbaycan xalqının Ali Baş Komandan kimi onun ətrafında sıx birləşdiyini və bundan sonra da Azərbaycan Prezidentinə dəstək olacağına əminliyini ifadə edib.

Prezident İlham Əliyev Nəriman Həmidovla görüşünü də xatırlayaraq ona Şükür kimi igid və Vətənə sadıq övlad yetişdirəni görə minnətdarlığını bildirib, Həmidovlar ailəsinin bütün yaxınlarına başsağlığı çatdırmağı xahiş edib.

“Azərbaycan PUA-ları Ermənistan ərazisi üzərində uçuşlar həyata keçirmir”

Ermənistan tərəfinin Azərbaycana məxsus pilotsuz uçuş aparatının (PUA) guya vurularaq Ermənistan ərazisinə düşməsi barədə yaydığı məlumat yalandır.

Bu barədə AZƏRTAC-a Müdafiə Nazirliyinin Mətbuat Xidmətindən məlumat verilib. Bildirilib ki, Azərbaycan PUA-ları Ermənistan ərazisi üzərində uçuşlar həyata keçirmir.

“Arsenalımızda kifayət qədər zirehli texnikamız var və onlar əməliyyat şəraitinə uyğun tətbiq olunur”

Ermənistan müdafiə nazirliyi rəsmisinin guya döyüşlərdə Azərbaycan Ordusunun xeyli sayda zirehli və avtomobil texnikasını itirməsi ilə bağlı səsləndirdikləri fikirlər onun əməliyyat şəraitindən tam xəbərsiz olmasının göstəricisidir.

Bu barədə AZƏRTAC-a Müdafiə Nazirliyindən məlumat verilib. Bildirilib ki, yayılan məlumatın reallıqla heç bir əlaqəsi yoxdur və qorxu içində olan erməni cəmiyyətini sakitləşdirmək məqsədilə hazırlanmış dezinformasiyadır.

Hansı tərəfin nə qədər döyüş texnikasının məhv edildiyini və nə qədər qaldığını təyin etmək üçün Azərbaycan Müdafiə Nazirliyinin təqdim etdiyi videoları izləmək kifayətdir.

Ordumuzun arsenalında düşməne zərbə endirməyə yetərincə zirehli texnika var və onlar relyefə, əməliyyat şəraitinə, müxtəlif taktiki üsul və metodlara uyğun komandanlığın qərarına əsasən tətbiq edilir.



Azərbaycan Prezidenti İlham Əliyev xalqa müraciət edib

(Əvvəli 3-cü səhifədə)

Mən bir məsələni də bildirmək istəyirəm. Munaqişənin həlli üçün hüquqi baza kifayət qədər genişdir. Biz bu bazanı genişləndirmişdik. Bu gün təkcə BMT Təhlükəsizlik Şurasının qətnamələri yox, digər sənədlər mövcuddur. BMT Baş Assambleyası qətnamə qəbul edib, Qoşulmama Hərəkatı, İslam Əməkdaşlıq Təşkilatı, Avropa Parlamenti, digər təşkilatlar. Avropa İttifaqı ilə paraflanmış sənəddə ölkəmizin suverenliyi, sərhədlərimizin toxunulmazlığı və ərazi bütövlüyü haqqında xüsusi müddəa var. Yəni, bu, hüquqi bazadır və bu baza imkan verir ki, bu gün biz döyüş meydanında düşməne dərs verək, qovaq onları, rədd edək bizim torpaqlarımızdan. Amma baxın, bu yaxınlarda nələr baş verir? Minsk qrupunun həmsədr ölkələri BMT Təhlükəsizlik Şurasının iclasını çağırırlar. Bir dəfə artıq bunu etmişdilər. Orada qəbul edilmiş sənəd görünür ki, onları qane etmədi. Bu dəfə də bir neçə gün bundan əvvəl biz yeni sənədin ortaya çıxmasını gördük, xəbər tutduq. Dərhal biz hərəkətə keçdik və bu sənədin qəbul edilməsinə imkan vermədik. Baxmayaraq ki, üç həmsədr ölkə BMT Təhlükəsizlik Şurasına üzv olan digər ölkələrə böyük təzyiqlər edirdi.

Nə idi bunun məqsədi? Məqsədi çox aydındır, 1993-cü ildə erməni silahlı qüvvələrinin torpaqlarımızdan çıxarılması barədə qəbul edilmiş qətnamələr kölgədə qalsın, onlar arxada qalsın, onlar ya qüvvədən düşsün, ya da ki, öz əhəmiyyətini itirsin. Bu idi məqsəd. Bu, nə dərəcədə ədalətlidir? Biz yenə də işğalçıya dəstək göstərilməsi cəhdini gördük. Amma nə oldu nəticədə? Keçmədi. Necə keçmədi? Qoşulmama Hərəkatına üzv ölkələr kişi kimi buna imkan vermədilər, bizə dəstək göstərdilər, sağ olsunlar. Baxmayaraq ki, onlara təzyiq göstərildi, bəlkə də hədələr oldu. Amma durdular kişi kimi bizim arxamızda, necə ki, biz onların arxasında dururuq. Bu, onu göstərir ki, keçməyəcək. Mənim əyiz qardaşım, Türkiyə Cümhuriyyətinin Prezidenti dəfələrlə deyib ki, dünya 5-dən böyükdür. Tam haqlıdır. Bax, bu səsvərmə onu göstərdi. Birləşdilər, yenə də Ermənistanın maraqlarına cavab verən sənədi ortalığa atdılar, amma keçmədi. Çünki ədalət var. Nə qədər bu ədaləti pozsalar da, nə qədər bu haqqı yerə vursalar da, yenə də ədalət var. Ədalət və beynəlxalq hüquq bizim tərəfimizdədir. Ona görə biz yolumuzu davam edəcəyik. Ateşkəs istəyirlərsə, işğalçı dövlətə desinlər rədd olsun, çıxsın torpaqlarımızdan. Yoxsa axıra qədər gedəcəyik, axıra qədər, sona qədər gedəcəyik. Düşməni bundan sonra da qovacağıq, necə ki, qovuruq, necə ki, qaçır bizim qabağımızdan və qaçacaq. Çünki biz haqlıyıq və biz güclüyük.

Mən son bir neçə il ərzində demişdim ki, dünya artıq əvvəlki dünya deyil. Güc amili ön plana çıxır və bunu biz etməmişik. Baxın, görün indi böyük dövlətlər beynəlxalq hüquqa

məhəl qoyurlarmı? Xeyr. BMT Təhlükəsizlik Şurasına məhəl qoyurlarmı? Xeyr. İstədiklərini edirlər, hərə öz yerində, öz tərəfində, biri ora girib, biri bura girib, biri hansısa ərazini bölür. Beynəlxalq hüquqdan əsərləmət yoxdur. Biz onda bunu niyə müdafiə etməliyik? Halbuki, biz müdafiə edirik, beynəlxalq hüququn kənarında heç bir addım atmırıq. Ermənistan torpağına girmirik, beynəlxalq birlik tərəfindən tanınmış torpaqlarımızı bərpa edirik. Əgər BMT Təhlükəsizlik Şurasının daimi üzvləri, Minsk qrupunun həmsədrleri bunu edə bilməyiblərsə, çəkilsinlər kənara, mane olmasınlar. Ermənistan-dan fərqli olaraq biz heç kimdən kömək istəmirik. Mane olmasınlar və Azərbaycan xalqının səbri ilə oynamasınlar. Sabah bu müharibə qurtaracaq, biz istədiyimizə nail olacağıq. Bəs, necə olacaq bizim münasibətlərimiz? Azərbaycan xalqı bu haqsızlığı unudacaqmı? Unutmayacaq. Bunu bir fikirləşsinlər. Azərbaycan indi o dövlət deyil ki, onun maraqlarını kimsə kənara qoya bilər. Xeyr. Gün gələcək, gələcəklər xahişlərlə, təkliflərlə, əməkdaşlıq təklifləri ilə. Bəs, hansı üzvlə bizə baxacaq? Bu gün bütün imkanları səfərbər ediblər bizə qarşı. Mən bir ay buna dözdüm, bir ay. Demirdim bunları, yığılmışığı boğaza. Bu, birincisi.

İkincisi, vasitəçi neytral olmalıdır. Neytral deyilsə, getsin öz namizədliyini geri götürsün. Vasitəçi neytral deyilsə, o, vasitəçi ola bilməz. İndi vasitəçi ölkələr gerek yeni bir funksiya fikirləşsinlər, nə ilə məşğul olacaqlar? İndi artıq beş rayonun azad edilməsindən danışıq bilməzlər, hani 5 rayon, bizdədir onların artıq 4-ü. O məsələ artıq getdi, qurtardı getdi. Özü-müz götürmüşük - Füzuli, Zəngilan, Cəbrayıl, Qubadlı. Bu rayonların böyük hissəsi bizdədir. Keçmiş Hadrut - indiki Xocavənd rayonunun bir hissəsi bizdədir. Ona görə fikirləşsinlər.

Biz danışıqların əleyhinə deyilik. Dünən Amerikada baş verən danışıqlar nəticəsində qərara gəldi ki, bir neçə gündən sonra Azərbaycan və Ermənistan Xarici İşlər nazirləri Cenevrədə görüşəcəklər. Mən etiraz etmirəm, görüşsünlər. Bu, 28 il ərzində o qədər mənasız görüş olub ki, biri artıq, biri əskik fərq etməz. Mən demək istəmirəm ki, bu görüşə mənasız görüş kimi baxıram. Yox. Biz istəyirik ki, bunun mənası olsun. Amma bu mənə gərək munaqişənin həllini tezləşdirsin. Ermənistanın havadarları, sizə deyirəm: bu saxta dövləti xilas etmək istəyirsinizsə, deyinki, çıxsın. Bir sözlə, çıxın. Əgər Ermənistan maliyyə, iqtisadi, hərbi, siyasi dəstək verilməyə, onlar ayaq üstə dura bilərlərmi? Yox. Mən indi Azərbaycan xalqına bəzi məlumatları verəcəyəm, biz onların nə qədər texnikasını məhv etmişik. Hər kəs hesablaya bilər, internetə girə bilər, baxsın o texnikanın qiymətinə və sual versin. Haradandır bu pul kasıb, yoxsul ölkədə? Problemlər içərisində çabalayan bir ölkədə haradandır bu pul? Nə qədər məhv etmişik, yenə də gətirir-

lər. Eybi yoxdur, gətirsinlər, öz-ləri bilər.

İndiki mərhələdə bizim mövqeyimiz bundan ibarətdir və biz hazırıq ki, bu məsələ hərbi-siyasi yollarla həll olunsun. Amma həll olunsun. Ateşkəs deyiblər, eybi yoxdur, qoy olsun. Ermənistan bunu pozub, hər bir pozuntunu biz qeydə alırıq, qeydə alınıb, dərhal ATƏT-in nümayəndəsinə və atəşkəsə maraqlı olan digər ölkələrə göndərilir ki, baxsınlar, ermənilər atəşkəsi nə qədər pozublar. Bizdə bütün məlumatlar var. Hərbi-siyasi həll yalnız Azərbaycanın ərazi bütövlüyünün bərpası məsələsini reallaşdırmağadır.

O ki qaldı, bizim dədə-baba torpaqlarımıza 200 il bundan əvvəl köçürülmüş ermənilərin gələcəyinə, mən demişəm ki, onlar da bizim vətəndaşlarımızdır. Onların da canı bu xuntadan qurtarılmalıdır. Əgər öz-ləri canlarını qurtara bilmirlərsə, biz onlara kömək göstərəcəyik. İndi Ermənistanın yeni hökuməti Paşinyanın simasında demirdi ki, Ermənistanı idarə edən adamlar cinayətkardır? Mən də onu deyirdim. Bəs, necə oldu, Paşinyana qədər 20 il ölkəni idarə edənler cinayətkardır, bu ölkə nədir? Cinayətkar ölkədir. Onlar - iki keçmiş prezident həm Qarabağda xunta başçısı olublar, sonra isə Ermənistan rəhbərlik ediblər. Hər ikisi haqqında cinayət işi açılıb. Cinayətkardılar, Qarabağda yaşayan ermənilərin qanını içirdilər. Haradandır bunlarda bu qədər mal, dövlət, varidat? Haradan? Erməni xalqının qanını soraraq əldə ediblər. Bir daha deyirəm, Dağlıq Qarabağda yaşayan ermənilər bizim vətəndaşlarımızdır. Azərbaycan xalqı da tolerant xalqdır. O insanların günahı yoxdur. Kimin günahı var, o cavab verir və mən demişəm ki, Azərbaycan xalqının qanı yerdə qalmayacaq və qalmır. Xocalı soyqırımını törədə cinayətkarlar son bir ay ərzindəki bu döyüşlərdə artıq məhv edildi. Ədalət zəfər çaldı. Ona görə bir daha mövqeyimi bildirmək istəyirəm, biz mütləq bu torpaqlara hərbi-siyasi yollarla qayıdacağıq. Hərbi mərhələ bu gün başa çatdı. Biz məsələni siyasi yollarla həll edəcəyik. Azərbaycanlılar qayıdır Şuşaya, azərbaycanlılar qayıdır Xankəndiyə. Əvvəllər yaşadığımız bütün başqa yerlərə qayıdır. Erməni əhali üçün şərait yaradılır, yaavaş-yaavaş bir yerdə yaşamağı öyrənməliyik, həm onlar, həm də biz. Mən məsələni belə görürəm və mənim bu yanaşmam həm əxlaqa, həm beynəlxalq hüququn normalarına əsaslanır. Ermənistan isə istəyir ki, bizi oradan qovsun, ondan sonra etnik təmizləmə aparсын, bizim abidələrimizi erməniləşdirsin, xaricdən erməniləri gətirsin oraya. Bəs, Cəbrayıl yolu çəkirdin, Paşinyan? Nə oldu? Hani bu yol? Bəs, Şuşada parlament binası tikirdin? Nə oldu o? Cəhənnəmə getdi.

Mən bir daha demək istəyirəm ki, bizi heç bir qüvvə yolumuzdan döndərə bilməz. Döyüş meydanında əldə edilmiş uğurlar danışıqlar masasında da yeni realıq yaradıbdır.

İndi isə əziz xalqıma bəzi məlumatlar vermək istəyirəm. Sentyabrın 27-dən başlayaraq bu günə qədər Ermənistanın məhv edilmiş və hərbi qənimət götürülmüş texnikasının bir hissəsinin siyahısını təqdim edirəm. Deməli, tank - 252 tank məhv edilib, 53 tank qənimət kimi götürülüb. Toplam 305 tankdan Ermənistan məhrum edilib. Amma hələ tankları var. Görün nə qədər tank olub onlarda. Piyadaların döyüş maşını - 50-si məhv edilib, 29-u qənimət kimi götürülüb - cəmi 79 ədəd. Müxtəlif çaplı toplar - 251-i məhv edilib, 24-ü qənimət kimi götürülüb, cəmi 275. Minaatan - 61-i məhv edilib, 45-i qənimət kimi götürülüb, toplam 106. Tank əleyhinə vasitə - 53-ü məhv edilib. 82 "Qrad" qurğusu məhv edilib. 2 "Uraqan" Yaylım Ateşli Raket Sistemi, 1 "TOS" məhv edilib. Zenit-raket kompleksləri - 4 "TOR", 40-a yaxın "OSA", 4 "KUB", 1 "KRUK", 2 "S-125" qurğusu məhv edilib. "S-300" ən bahalı qurğulardan biridir, 6 "S-300" atıcı qurğusu məhv edilib. Bir aşkaretmə stansiyası, bir lokator. Qiyməti bəllidir. Hər kəs hesablaya bilər. Əməliyyat taktiki raket kompleksləri - Elbrus, ikisi məhv edilib, "Toçka-U" biri məhv edilib. Yük avtomobilləri - 231 yük avtomobilini məhv edilib, onlardan 20-si sursatı ilə. 173 yük avtomobili hərbi qənimət kimi götürülüb. Biz düşməni toplam 404 yük avtomobilindən məhrum etmişik.

İndi bir daha sual verirəm. Hər dəfə bu sualı verirəm və verəcəyəm. Cavab gələndə qədər verəcəyəm. Haradandır bu pul, haradan? Müşahidəçilər, vasitəçilər, politoloqlar, erməni-pərəstlər desinlər ki, haradan gəlir? Bizim pulumuz var, hər şey şəffaf. Nə qədər pulumuz var Azərbaycan xalqı bilir, dünya bilir, hər kəs bilir. Öz pulumuzla alırıq. Heç kimdən də asılı deyilik. Bu, borc içində olan, müflisləşən ölkə haradan alıbdır? Ermənistanın xarici dövlət borcu təxminən 8 milyard dollardır. Valyuta ehtiyatları isə 1,5 milyard dollardır. Özü də bu, sərbəst vəsait deyil, bu, bank rezervləridir. Onlardan istifadə edə bilməz. Əgər istifadə etsə, onların dırnaqarası valyutası da kəllə-mayallaq gedəcəkdir. Kim verib sənə bu qədər silahı? Niyə soruşan yoxdur? Bu bir ay ərzində, demək olar ki, mən hər gün müsahibə verirəm. Mənə sual verilir ki, Türkiyənin F-16-ları nə gəzir sizdə? Mən cavab verməkdən yorulmuşam. Gedin açın, peykiniz var, görmürsünüz nə gəzir? Gedin baxın F-16 neyləyir, havadadır, yerdədir? Hər kəs bilir ki, yerdədir. Özü də təlimlər üçün gəlib və müharibə başlayanda qalıbdır. Türkiyəli qardaşlarımız onları bizi mənəvi dəstək vermək üçün saxlayıblar. Bir də ki, əgər bizə qarşı kənardan təcavüz olarsa, o F-16-ları görəcəklər onlar. Yaxşı, orada, aeroportda cəmi 5-6 təyyarə qalıbdır. Bu barədə hər dəfə sual verirlər. Yaxşı, mən bu suallara cavab verirəm. Amma Ermənistan da, silahları onlara verənlərə də sual verin. Verin bu sualları, nə üçün silah verirsən? Pulunu

vermişəm? O silahları istehsal edən ölkələrin vətəndaşları bilirlermi ki, bir ay ərzində onların nə qədər malı batıb? Biz onların nə qədər silahlarını məhv etmişik? Bir nəfər jurnalist bu sualı verməyə mənə. Maraqlı deyilmi? Maraqlıdır. Eybi yoxdur. Biz buna artıq öyrəşmişik ki, bütün bu illər ərzində Azərbaycan haqqında iftiralər, yalanlar, uydurmalar baş alıb gedirdi. İndi xarici mətbuat da, Azərbaycan xalqı da görür ki, mən bütün bu suallara cavab verirəm və necə lazımdır. Onların səviyyəsinə də düşürəm. Heç vaxt. Necə lazımdır cavab verirəm də, susurlar da. Çünki cavab verə bilmirlər. Deyirəm get güzgüyə bax, sən burada bizi ittiham etməyə gəlmisən? Sual vermir. Elə bil ki, prokurordur, ittiham edir bizi. Sən kimsən ki? Jurnalistlərim mənim hörmətim böyükdür. Buna görə ondan istifadə edirlər. Mən onlarla belə mülayim tərdə danışıram. Amma bilirəm ki, istənilən formada danışıq bilərəm onlarla. Bax, budur realıq. Bizə qarşıdır bu realıq. Amma biz realıqı dəyişdirdik. Bu yeni siyahılar bir daha göstərir ki, biz realıqı dəyişdirdik.

İndi Azərbaycan xalqının səbirsizliklə gözlədiyi siyahıları böyük məmnuniyyətlə və qürur hissi ilə xalqımızın diqqətinə çatdıracağam.

Beləliklə, dünən azad edilmiş yaşayış məntəqələrinin siyahısını doğma xalqıma çatdırıram. Zəngilan rayonunda azad edilmiş kəndlər: Birinci Alıbəyli, İkinci Alıbəyli, Rəbənd, Yenikənd. Cəbrayıl rayonunun azad edilmiş kəndləri: Qovşudlu, Sofulu, Dağ Maşanlı, Kürdlər, Hovuslu, Çələbilər. Qubadlı rayonunun dünən azad edilmiş yaşayış məntəqələri: Pədar, Əfəndilər, Yusifbəyli, Çaytumas, Xanlıq, Sarıyataq, Molabürhan və Qubadlı şəhəri!

Dünən mən artıq bu barədə Azərbaycan xalqına bu sevinci xəbəri verdim. Bir daha bu şad xəbəri bütün Azərbaycan xalqına çatdırmaq istəyirəm. Zəngilan, Cəbrayıl, Qubadlı rayonunun sakinlərinə, bu kəndlərdə yaşamış sakinlərə xoş xəbər çatdırmaq mənim üçün böyük şərəfdir. Düzdür, o kəndlərdən bir şey qalmayıb. Eybi yoxdur, bərpa edəcəyik. Azərbaycan xalqının da, dövlətinin də buna gücü çatacaq. Təki torpağımız azad olsun. Təki bayrağımız işğaldan azad edilmiş bütün torpaqlarda qaldırılsın. Biz əsgərlərimizin, zabitələrimizin canı-qanı bahasına bu torpaqları azad edirik. Həm döyüş meydanında, həm siyasi müstəvidə özümüzü təsdiqləmişik, dünyaya təsdiqləmişik. Azərbaycan xalqını qürurlu xalq kimi, cəsarətli xalq kimi, yenilməz xalq kimi təsdiqləmişik. Heç bir təzyiq bizə təsir edə bilməz. Heç bir hədə-qorxu bizi yolumuzdan döndərə bilməz. Çünki haqq yolundayıq, yumruq kimi birik. Bu birlik əbədidir və əbədi olacaq!

Əziz həmvətənlər, mən hələ müharibənin ilk günlərində sizə söz vermişdim ki, biz düşməni torpaqlarımızdan qovacağıq, sona qədər qovacağıq. Qarabağ bizimdir! Qarabağ Azərbaycandır!

Bu yolun sonunda zəfər görünür

Şanlı Azərbaycan Ordusu bütün cəbhə boyu erməni qəsbkarlarına bir-birinin ardınca sarsıdıcı zərbələr vurur. Uzun illər işğalda qalmış torpaqlarımız addım-addım erməni qəsbkarlarından azad olunur. Müharibə müzəffər ordumuzun üstünlüyü ilə davam etdikcə düşməndən təmizlənmiş ərazilərimizin coğrafiyası da genişlənir. Zabit və əsgərlərimiz döyüşlərdə gələcək nəsillərə nümunə olacaq böyük igidlik və qəhrəmanlıqlar göstərirlər.

Bu şərəfli, şərəfli olduğu qədər də çətin günlərdə, Vətənimizin ərazi bütövlüyünün bərpası uğrunda gərgin döyüşlər getdiyi bir zamanda xalq ordusu ilə bir yerdədir. Döyüşlərdə xalq mənən zabit və əsgərlərinin yanındadır. Ordusuna mənəvi dəstək olur, yeni-yeni qələbələrə ruhlandırır. Bu mənəvi dəstəkdən güc alan hərbiçilərimiz daha da qüvvətlənir, daha da qüdrətlənir.



Ön xətdə yerləşən "N" hərbi hissəsində gördüklərimizdən üyeyimiz dağa döndü. Xalqımız ordusuna xilaskarı, vətəndaşı olduğu ölkəsinin ərazi bütövlüyünün təminatçısı kimi baxır.

Düşmən təxribatı nəticəsində sentyabrın 27-də əks-hücum əməliyyatının davamı kimi müharibə yenidən alovlandı. Ali Baş Komandanın sərəkərdəliyi ilə döyüşlər gedir, qələbələr qazanılır.

Hərbi hissənin dayaq məntəqəsində olarkən xalqın ordusuna necə böyük dəstək olduğunu yaxından gördük, qürur hissləri keçirdik, bir daha əmin olduq ki, xalq ordusunun yanındadır. Hərbiçilərimizin təminatı həmişə çox yüksək səviyyədədir. Torpaqlarımızı erməni işğalçılarından azad etmək üçün vuruşan zabitin, əsgərin heç nəyə ehtiyacı yoxdu. Bu istək xalqın üyeyindən gəlir, qəlbindən süzülür.

Hərbi hissənin dayaq mən-



təqəsində olanlar hərbiçilərinin uğurundan, zəfərindən qürur duyurdu, qələbələrə görə onları alqışlayırdı.

Bu çətin və şərəfli günlərdə ordusunun yanında olan təşkilatların cəbhə bölgəsinə gəlmiş nümayəndələri ilə söhbət etdik. Göygöl rayon İcra Hakimiyyətinin nümayəndəsi Zəmir Hüseynovla, Dövlət İdarələri Həmkarlar Təşkilatının sədri Möhdəsim Səmədovla həmsöhbət olduq. Möhdəsim Səmədov dedi ki, əsgərlərimizin yanında olanda özümüzü daha güclü hiss edirik. Biz hərbiçilərimizə güvənirik, inanırıq. İnanırıq ki, onlar ölkəmizin ərazi bütövlüyü uğrunda gedən döyüşlərdə böyük igidlik və qəhrəmanlıq göstərərək düşməni məhv edəcəklər. Üçrəngli bayrağımızı Şuşada, Xankəndidə və işğaldan azad olunacaq başqa-başqa şəhər və rayonlarımızda dalğalandıracaq. Böyük Qələbəyədək ordumuzun əsgərlərinin yanında olacağıq. Çox gözəl deyilib: "Biz bir yerdə güclüyük!"

Azər Xəlilov söhbət zamanı bildirdi ki, Qarabağ uğrunda gedən döyüşlərdə böyük igidliklər göstərən Azərbaycan Ordusunun zabit və əsgərlərinin yanında olmaq hər birimizin mənəvi borcudur. "Bu günümüzün şüarı "Hər şey cəbhə üçün - hər şey qələbə üçün"-dür. Döyüşlər başlanan ilk günlərdən hərbiçilərimizin yanındaydıq. Yurda düşmən hücumu olanda hamı bir yumruq kimi birləşməlidir. Necə ki, biz bu gün Silahlı Qüvvələrin Ali Baş Komandanı cənab İlham Əliyevin ətrafında sıx birləşmişik. Bu birlik, bu güc, bu qüvvət sonda mütləq xalqımızı Böyük Qələbəyə qovuşduracaq. Bu gün xalq-ordu birliyi sarsılmazdır. Belə monolit birlik qələbəmizi gün-gün, həftə-həftə yaxınlaşdıracaq".

Hərbiçilərimizin yanına daha böyük ovqatla yollandıq. Göylərə baş çəkən dağların, dərələrin ətəyindən, zirvələrindən, dolanan yollardan keçdikcə addım-addım döyüşçülərimizə yaxınlaşırdıq. Onların yanına tez çatmağa, iştirakçısı olduqları döyüşlər barədə söhbətlər etməyə tələsirdik. Amma zaman bizim tələsməyimizə baxmadan öz işindəydi. Vaxt əbədi-əzəli axarı ilə gedirdi. Zaman keçdikcə isə yollarımız qısalırdı. Mənzil başına çat-

mağa dəqiqələr, anlar qalırdı.

Budur, artıq ön xətdəki bölmələrin yerləşdiyi dağların qoynuna çatırıq. Çatan kimi də vaxt itirmədən xalqımıza Qələbə sevinci yaşadan zabit və əsgərlərimizlə görüşüb hal-əhval tuturuq. Yurdumuzun müdafiəsində dayanan zabit və əsgərlərlə Qələbə qoxulu, Qələbə müjdəli söhbətlər edirik. Eşitdiklərimizdən qəlbimizə rahatlıq ələnilir, qollarımıza qüvvət gəlir, xoş hisslər keçiririk. Bu da təbiidir. Çünki onlar qüdrətli ordunun qalib əsgərləridi, qalib zabitləridi.

Zabit Amil Mikayılov da əks-həmlə əməliyyatlarında fəal iştirak edir, qanlı döyüşlərin önündə vuruşur. Cəsur döyüşçü söhbət zamanı dedi ki, səhər ertədən başlanan erməni qəsbkarlarının həmlələrini dəf edən kimi əks-hücum keçdik. "Tez bir zamanda üstünlüyü ələ alıb yağlıları geri oturtduq. Hamımız hünərlə, cəsarətlə döyüşürdük. Torpaqlarımızın azadlığı uğrunda, Vətənin ərazi bütövlüyü naminə vuruşuruq. Gərgin keçən döyüşlər sonda qələbəmizlə başa çatdı. Erməni işğalçıları neçə illərdən bəri möhkəmləndikləri mövqeyindən geri qovduq. Böyük strateji əhəmiyyəti olan yüksəklikləri azad etdik. İndi



sevinc içindəyik, üzümüz güllür, çünki yurdumuz düşməndən azad olunur. Günlər keçdikcə uğurlarımız da çoxalır. Düşmən zəfərlərimizdən qorxuya düşərək qaçır. Bütün döyüşlərdə onlara sarsıdıcı zər-

bələr endiririk. İnanırıq ki, döyüşlərimizin sonu Böyük Qələbə ilə bitəcək. Yaxın günlərdə torpaqlarımızı erməni işğalçılarından azad edəcək, xalqımıza Qələbə sevinci yaşadaçağıq."

Əsgər Mehrab Axundov da başqa cəsur hərbiçilərimiz kimi torpaqlarımızın azadlığı uğrunda vuruşur. Cəsarətini, hünərini düşmən üzərində qələbə qazanmağa sərf edir. Döyüşdən yenincə qayıtmış əsgərin üyeyi dolu idi. Yorğun olsa da, gözlərində Qələbə sevinci parlayırdı. Elə söhbətə də Qələbə ovqatı ilə başladı:

- Müharibə şəraitində yaşadığımız görə döyüşlər hər an başlana bilərdi. Buna görə də biz mövqelərimizdə ayıq-sayıq dayanmışıq. Bu yerlərin çox böyük strateji əhəmiyyəti olduğuna görə hələ əvvəlki illərdə erməni qəsbkarları bir neçə dəfə atəşkəs rejimini pozaraq mövqelərimizə hücum etmişdilər. Hər dəfə də düşmənin qarşısını qətiyyətlə almışdıq, dərslərini yaxşıca vermişdik. Bu dəfə də elə oldu. Səhərə yaxın işğalçılar mövqelərimiz üzərinə hücum çəkəndilər. Qüvvələrimizi bir anda səfərbər edib mövqelərimizin müdafiəsinə atıldıq. Düşmən geriye çəkilməyi istəmir, hey irəli can atırdı. Üç-dörd nəfər yağının dayandığı istiqamətdən irəlilədiyini gördüm. Düşmənin çox qabağa gəlməsinə yol vermək olmazdı. Ləngimədən əl qumbarasını döyüş vəziyyətinə gətirib qəsbkarların üstünə tulladım. Nəriltili-gurultu səsi bir az da gurlaşdı. Qumbara partlayan kimi mövqelərimizə yaxınlaşan işğalçıların bir neçəsi yerə sərdi. Vaxt keçdikcə düşmənin zəiflədiyini hiss olunurdu. Bir azdan komandir əks-hücum keçmək barədə əmr verdi. Əlverişli istiqamətlərdən atəş açmağa yağlıları üstünə şığıdıq. İşğalçılar qəfil əks-həmlərimiz qarşısında dayana bilməyərək mövqelərindən çıxıb qaçmağa başladılar. Elə ilk döyüşdə düşmənin xeyli silah-sursatını ələ keçirdik. Uğurla, zəfərlə başa çatdı bu savaşa göstərdi ki, Azərbaycan Ordusu güclüdür, Azərbaycan əsgəri cəsarətli və qəhrəmandır.

Yurdumuzu erməni işğalçılarından azad edən zabit və əsgərlərlə sözüümüz xeyli uzandı. Söhbətlərimiz maraqlı

olduğundan vaxtın, zamanın necə keçdiyini də hiss etmədik. Bu cəsur oğullardan qaranlıq yer üzünü bürüyəndə ayrıldıq. Cəsarətlərini, hünərlərini gördüyümüzəndən, eşitdiyimizdən bir daha əmin olduq ki, xalqın fəxr etdiyi bu oğulların uğurlarını, zəfərlərini bundan sonra hələ çox eşidəcəyik.

Müddətdən artıq həqiqi hərbi xidmət hərbi qulluqçusu əsgər Kənan Məmmədov cəsur döyüşçülərdəndir. Silahının nişangahına tuş gələn hədəfləri çox dəqiq və vaxtında sıradan çıxarır. Torpaqlarımızın azadlığı uğrunda döyüşlər başlanan gündən indiyə qədər düşmənin onlarla canlı qüvvəsini məhv edib.

Torpaqlarımızın erməni işğalından azad edilməsi xəbərindən ürək dolusu sevinən əsgər Mehrab Axundov dedi ki, bu gün bütün xalqımız sevinc içindədir. "Gülməyən bir üz, sevinməyən bir çöhrə tapmaq mümkün deyil. Xalqımıza bu



sevinc Azərbaycan Ordusunun zabit və əsgərləri döyüşlərdə qazandıqları uğurları, zəfərləri ilə yaşadıblar. "Həyəcan" çağırışı verilən kimi ön mövqelərə yollandıq. Erməni qəsbkarları səhərə yaxın mövqelərimiz üzərinə hücum keçmişdilər, gərgin döyüş gedirdi. Bölyümüzün zabit və əsgərləri bir addım olsun belə geri atmadan vuruşur, qəsbkarlara sarsıdıcı zərbələr vururdular. Düşmən döyüşə əlavə qüvvələr cəlb edib həmlələrini nə qədər gücləndirməyə çalışsalar da, heç nəyə nail ola bilmədilər. Yağlıların atəş nöqtələrinə zəifləyən kimi, əks-hücum keçmək barədə əmr verildi. Döyüşlərdə böyük hünər və qəhrəmanlıq göstərən zabit və əsgərlərimiz düşməni məğlub etdilər. Bəlkə də qəsbkarlar qalib gələcəklərinə ümid bəsləyirdilər. Bölməmizin şəxsi heyəti qəhrəmancasına vuruşaraq düşmənin bütün ümidlərini alt-üst etdi. Bir neçə strateji əhəmiyyətli yüksəklik işğaldan azad olundu. Yolumuz üzü Qarabağdır. Biz bu yolu döyüşə-döyüşə, vuruşa-vuruşa sona qədər gedəcəyik. Zəfərlə keçdiyimiz bu yolun sonunda Şuşa bizdən Qələbə gözleyir".

Vahid MƏHƏRRƏMOV,
"Azərbaycan Ordusu"

Kiçik çavuş Cəmil Şükürovla ilk dəfə hansı tarixdə qarşılaşdığım dəqiq yadımda deyil. Ancaq onunla ilk görüşümü yaxşı xatırlayıram və çalışqanlılığı ilə yadımda qalıb. İllər öncə komandiri Cəmil bacarıqlı, işini sevən, Vətəninə candan bağlı bir hərbi qulluqçu kimi xarakterizə etmişdi. Cəmilin üzündəki məğrurluğu, Ali Baş Komandanın əmriylə torpaqlarımızı azad edəcəyik kəlməsi hələ də xatirimdədir. Hərbi qulluqçu ilə növbəti görüşümüz döyüş meydanına təsadüf edir.

Döyüşlərin uğurla davam etdiyini bildiren kiçik çavuş deyir ki, torpaqlarımızı işğaldan azad edirik. Bu yolda yardımımız Allah, istiqamətverənimiz komandirlərdir. Allahın izni, Ali Baş Komandanımızın rəhbərliyi və komandirlərimizin göstərişi ilə Qarabağ azad olunacaq.

Vaxtın məhdud olduğunu, gərgin döyüşlərin getdiyini nəzərə alaraq digər şəxsi heyətlə də qısa söhbət etmək məqsədilə Cəmil Şükürovla top heyətinin yanına yollanırdıq. Əsgərlərdə hər zaman olduğu kimi ruh yüksəkliyi hiss olunur. Əsgərlər Mehman Süleymanov və Emin Nəbiyev gedən döyüşlər haqqında qeyd edirlər ki, qürurla torpaqlarımızı azad edirik. Cavabdan yara-



nan fərəhlə başqa suallar verməyə ehtiyac duymuruq.

Müddətdən artıq həqiqi hərbi xidmət hərbi qulluqçusu əsgər Emin Talibov düşmənin dəqiq zərbələrlə məhv edildiyini deyir. "Uğurla həyata keçirilən əməliyyatlar ordumuzun mühüm nailiyyətlərindəndir. Vaxt var idi ki, bu torpaqlarda erməni vandalları məskən salmışdılar. İndi isə irəliləyən ordumuz düşməni mövqelərini bir-bir ələ keçirərək möhkəmlənir. Zaman keçdikcə nəinki mövqelər, bütün tarixi Azərbaycan torpaqları işğaldan azad ediləcək".

Vətən müharibəsindən reportaj

Vətən uğrunda şəhidlik də, qəhrəmanlıq da ən uca zirvədir

Hərbi qulluqçu tabeliyində olan əsgərlər Namiq Rüstəmli və Pərviz Sabiridən də söz açmağı unutmur. "Tabeliyimdə olan şəxsi heyətin hər birinin Vətən sevgisinə, eləcə də xidməti vəzifələrini layiqincə yerinə yetirməsinə şahidəm. Heç vaxt qəhrəman Azərbaycan əsgərini erməni əsgəri ilə müqayisə etməyi rəva bilmirəm. Çünki bizim əsgərlər cəsarətlə, mərdliklə ölümün gözüne dik baxırlar. Erməni əsgəri isə qorxaq və gücsüzdür. Onlar bizim əsgərlərimizin ayaq səsindən lərzəyə gələrək qaçırırlar."

Kiçik çavuş Firuz Osmanov və əsgərlər İsmət Qaraoğlanov, Emil Osmanlı və Ağasif Sucayev də digər xidmət yoldaşları kimi, Vətən sevgisi ilə torpaq uğrunda rəşadətli döyüşürlər.

Kiçik çavuş Firuz Osmanov deyir ki, öncə azərbaycanlı olmağımla, sonra isə müzəffər Azərbaycan Ordusunda xidmət etməyimlə fəxr edirəm. "Çox seviniyəm ki, Allah qarşısında da, xalqım qarşısında da müqəddəs vəzifəni yerinə yetirir, torpaqlarımızın azadlığı uğrunda vuruşuram. Əminlik ki, tezliklə biz qalib gələcəyik".

Əsgər İsmət Qaraoğlanov komandirinin söhbətinə qoşularaq deyir ki, qalibiyyətimiz mütləqdir. "Əgər şəhidlik qismətimiz olsa, qoy tarix bilsin ki, Azərbaycanın şəhidləri qanı ilə tarix yazaraq, qəhrəmancasına şəhadətə yüksəlir. Valideynlərim də bilsin ki, Vətən varsa, biz varıq, biz varıqsa, Vətən var. Vətən uğrunda şəhidlik də, qəhrəmanlıq da ən uca zirvədir".

Əsgər Emil Osmanlı da İsmət kimi düşünür. Emil deyir ki, hərbi xidmətə yollananda arzulayırdım ki, Ali Baş Komandan əmr versin, torpaqlarımızı azad etmək üçün mən də döyüşüm. "Şükürlər olsun ki, ordumuzun bu şanlı günündə, haqq döyüşündə mənim də payım var. Atama da demək istəyirəm ki, oğlun Vətən, torpaq üçün döyüşür və sənə layiqli övladdır. Torpaqlarımız azad olduqdan sonra qayıtmaq qismətim olsa, alnıaçıq, üzüağ qayıdacağam. Çünki qalib ordunun qalib əsgəri olaraq qarşınızda duracağam".

Çox keçmir ki, atəş səsləri ətrafı bürüyür. Düşməni hədəfləri məhv edilir. Ağlımda da, ürəyimdə də bir sevinc baş qaldırır. Onlarla Qarabağda işğaldan azad olunan bütün torpaqlarımızda görüşəcəm. Əminəm ki, Cəmilə üçüncü dəfə də görüşəcəm. İlk görüşdə torpaqlarımızı azad edəcəyik, ikinci görüşdə torpaqlarımızı azad edirik deyirdisə, üçüncü görüşdə, "Torpaqlarımız işğaldan azad olundu", - deyəcək.

**Kapitan
Ceyhun CƏFƏRLİ,
baş leytenant
Mahmud MÖHBALİYEV,
"Azərbaycan Ordusu"**

Döyüş iştirakçıları arasında təbliğat və təşviqat işləri davam edir



Döyüşlərdə iştirak edən hərbi qulluqçuların qələbə əzmini yüksəltmək məqsədilə təbliğat və təşviqat tədbirləri davam etdirilir.

Yaradılan təbliğat-təşviqat qruplarının şəxsi heyət qarşısında çıxışları təşkil olunur və konsert proqramları təqdim edilir.

Müdafiə Nazirliyi Mətbuat Xidmətinin məlumatına əsasən, bundan əlavə səsgücləndirici maşınlar vasitəsilə ümummilli lider Heydər Əliyevin və Silahlı Qüvvələrin Ali Baş Komandanı cənab İlham Əliyevin ordumuz haqqında çıxışları, hərbi vətənpərvərlik mahnıları, eləcə də döyüşlər barədə operativ məlumatlar cəbhəboyu zonadakı yaşayış məntəqələrində səsləndirilir, vətənpərvərlik mövzusunda bədii və sənədli filmlər nümayiş olunur.

Bu tədbirlər döyüşən əsgər və zabitlərin mənəvi-psixoloji durumuna müsbət təsir göstərir, qələbə əzmini, döyüş ruhunu daha da artırır, mülki əhali tərəfindən ruh yüksəkliyi və rəğbətə qarşılıdır.

Beynəlxalq təşkilatlar rayonlarımızın raket zərbələrinə məruz qalması barədə məlumatlandırılıb

Oktyabrın 24-də Müdafiə Nazirliyinin Beynəlxalq Hərbi Əməkdaşlıq İdarəsinin rəisi general-mayor Hüseyn Mahmudov Azərbaycan Respublikasında akkredite olunmuş xarici hərbi ataşələr və beynəlxalq təşkilatların ölkəmizdəki nümayəndələri üçün növbəti brifinq verib.

Brifinqdə qonaqlara Ermənistanın münafiqədə birbaşa iştirakı, Ermənistanın Gorus və Qafan rayonlarından Azərbaycanın Qubadlı və Laçın rayonlarının ərazilərinin, Ağdərə rayonunun işğal altında olan ərazilərindən Goranboy, Tərtər və Naftalan rayonlarında yaşayan Azərbaycan mülki



əhalisinin və infrastrukturunun raket zərbələrinə məruz qalması, eləcə də humanitar

atəşkəs rejiminin kobud şəkildə pozması haqqında ətraflı məlumat verilib.

Azərbaycan Müdafiə Nazirliyindən əhaliyə müraciət: Hərbi sirri düşməne vermə!

Azərbaycan Respublikasının Müdafiə Nazirliyi Silahlı Qüvvələrimiz, hərbi obyektlər, onların təyinatı, silahlı birləşmələrin strateji, operativ və səfərbərlik üzrə yerləşdirilməsi, hərbi hissələrin təşkili strukturunu, şəxsi heyətinin sayı barədə fotosəkillər, audio-video materiallar və digər informasiyaların sosial şəbəkələrdə paylaşılması ilə əlaqədar əhaliyə müraciət ün-

vanlayıb.

AZƏRTAC Müdafiə Nazirliyinə istinadla xəbər verir ki, nazirliyin bununla əlaqədar paylaşıdığı məlumatlandırıcı fotolarda hərbi sirrin yayılması və düşmənin əlinə keçməməsi üçün diqqətli olmağın, bu barədə fotosəkillər, audio-video materiallar və digər informasiyaların sosial şəbəkələrdə paylaşılmamasının vacibliyi diqqətə çatdırılır.

Hazırda ordumuzun uğurlu hərbi əməliyyatlar apardığı, düşməne sarsıdıcı zərbələr endirdiyi və ərazilərimizi işğaldan azad etdiyi bir dövrdə hər kəs vətəndaş məsuliyyətini dərinəndərək dərk etməli, ayıq-sayıq olmalı, Azərbaycan Respublikasının dövlət təhlükəsizliyinə və cəbhədə əməliyyat şəraitinə xələl gətirə biləcək addımlardan çəkinməlidir.

**23 oktyabr 2020-ci il.**

Oktyabrın 22-si gün ərzində və 23-nə keçən gecə cəbhənin Ağdərə, Füzuli-Hadrut-Cəbrayıl və Qubadlı istiqamətlərində döyüş əməliyyatları müxtəlif intensivliklə davam edib. Düşmən müdafiə mövqelərini atıcı silahlar, minaatanlar və toplardan atəşə tutub.

Azərbaycan Ordusunun keçirdiyi əməliyyatlar nəticəsində cəbhənin Füzuli, Cəbrayıl və Qubadlı istiqamətlərində Ermənistan silahlı qüvvələrinə ciddi zərbələr vurulub, düşmənin bir neçə dayağ məntəqəsi dağıdılıb, vacib ərazi və yüksəkliklər ələ keçirilib.

Bütün cəbhə boyu düşmənin əsas ehtiyatlarına, hərbi infrastrukturuna bərpa olunmayan zərər vurulub. Düşmən bölmələrində döyüş texnikası, silah və sursat, ərzaq çatışmazlığı mövcuddur. Düşmən qoşunlarının idarə edilməsi praktiki olaraq itirilib. Döyüş mövqelərini qorumaq üçün nizami ordu bölmələri çatışmadığından onların əvəzinə məcburi şəkildə toplanan mülki insanlar gətirilib.

Məlum olub ki, Ermənistanın Tavuş və Sisian rayonundan Dağlıq Qarabağa gətirilmiş şəxsi heyət döyüşlərə girməkdən imtina edir, fərarilik edərək mövqeləri tərk edirlər.

Hazırda bütün cəbhə boyu döyüşlər davam edir.

* * *

Dağlıq Qarabağ ərazisindəki Ağdərə, Xocavənd və Qırmızı Bazar yaşayış məntəqələrinin guya Azərbaycan Ordusu tərəfindən atəşə tutulması barədə Ermənistanın yaydığı xəbərin heç bir əsası yoxdur və yalandır.

Tam əksinə, oktyabrın 23-ü gecə ərzində və bu gün səhər saatlarında Ermənistan silahlı qüvvələri tərəfindən Tərtər, Ağdam və Ağcabədi rayonlarının ərazisi intensiv atəşə tutulub.

Humanitar atəşkəs rejiminə əməl edən qoşunlarımız bütün cəbhə boyu əməliyyat üstünlüyünü saxlayır.

* * *

Oktyabrın 23-ü saat 03.00-dan 09.00-dək Ermənistan silahlı qüvvələrinə məxsus 2 pilotsuz uçuş aparatı (PUA) Azərbaycan Hava Hücumundan Müdafiə bölmələri tərəfindən aşkar olunaraq məhv edilib. Digər 2 PUA isə xüsusi texniki vasitələrlə yerə endirilib.

* * *

Oktyabrın 23-də saat 12.00 radələrində Ağcabədi rayonu istiqamətində uçuş keçirməyə cəhd göstərən Ermənistan silahlı qüvvələrinə məxsus daha bir taktiki pilotsuz uçuş aparatı bölmələrimiz tərəfindən məhv edilib.

24 oktyabr 2020-ci il.

Oktyabrın 23-ü gün ərzində və 24-nə keçən gecə cəbhənin

Düşmənin qüvvə və vasitələri darmadağın edilib, mövqelərinə zərbələr endirilib

Ağdərə, Xocavənd, Füzuli, Hadrut və Qubadlı istiqamətlərində döyüş əməliyyatları müxtəlif intensivliklə davam edib. Düşmən müdafiə mövqelərini atıcı silahlar, minaatanlar və toplardan atəşə tutub.

Azərbaycan Ordusunun bölmələri əməliyyat planına uyğun cəbhənin müəyyən edilmiş istiqamətlərində döyüş fəaliyyətlərini davam etdirib.

Cəbhənin Xocavənd, Füzuli və Qubadlı istiqamətlərində müntəzəkli müqavimət göstərə bilməyən Ermənistan silahlı qüvvələri bölmələrinə atəşlə ciddi ziyan vurulub. Düşmənin silah və sursat, yanacaq ehtiyatları anbarları sıradan çıxarılib. Bəzi istiqamətlərdə düşmən nizamsız qaydada mövqeləri tərk edərək geri çəkilib. Əhəmiyyətli kommunikasiya xətləri nəzarətə götürülüb, düşmənin bir neçə dayağ məntəqəsi dağıdılıb və vacib yüksəkliklər azad edilib.

Hazırda bütün cəbhə boyu döyüşlər davam edir. Qoşunlarımız əməliyyat şəraitinə nəzarət edir.

* * *

Oktyabrın 23-ü gündüz saatlarında Cəbrayıl rayonu istiqamətində Ermənistan silahlı qüvvələrinə məxsus "BZEZ" zərbə pilotsuz uçuş aparatı (PUA) bölmələrimiz tərəfindən aşkar olunaraq xüsusi texniki vasitələrlə yerə endirilib.

* * *



Oktyabrın 24-də gündüz saatlarında cəbhənin Qubadlı istiqamətində Ermənistan hərbi hava qüvvələrinə məxsus döyüş təyyarəsi Azərbaycan Hava Hücumundan Müdafiə bölmələri tərəfindən məhv edilib.

* * *

Oktyabrın 24-də saat 15:25 radələrində Ağdərə rayonu istiqamətində uçuş keçirməyə cəhd göstərən Ermənistan silahlı qüvvələrinə məxsus pilotsuz uçuş aparatı Hava Hücumundan Müdafiə bölmələrimiz tərəfindən məhv edilib.

* * *

Oktyabrın 24-də günorta saatlarında Ermənistan silahlı qüvvələrinin bölmələri Sünik-Zəngilan yolu istiqamətindən bölmələrimizə hücum etməyə cəhd edib.

Bölmələrimizin sərt müqaviməti ilə rastlaşan düşmən geri çəkilməyə məcbur edilib. Düşmən qüvvələrindən əsir

götürülənlər var.

* * *

Oktyabrın 24-də saat 13:00-dan 15:00-dək Azərbaycan Hərbi Hava Qüvvələrinin (HHQ) döyüş aviasiyası cəbhənin Ağdərə və Ağdam istiqamətlərində Ermənistan silahlı qüvvələrinin 3 tankı, 2 sığınacağı və böliyün 4 dayağ məntəqəsini dəqiq aviasiya zərbələri ilə məhv edib.

Azərbaycan HHQ-si düşmənin hərbi infrastrukturuna hava zərbələri endirməyə davam edir.

25 oktyabr 2020-ci il.

Oktyabrın 24-ü gün ərzində və 25-nə keçən gecə cəbhənin Ağdərə, Xocavənd, Füzuli, Hadrut, Qubadlı və Laçın istiqamətlərində döyüş əməliyyatları müxtəlif intensivliklə davam edib. Düşmən qoşunlarımızı atıcı silahlar, tanklar, minaatanlar və toplardan atəşə tutub.

Azərbaycan Ordusunun bölmələri əməliyyat planına uyğun əsas istiqamətlərdə döyüş fəaliyyətlərini davam etdirərək nəzarətə götürülən əraziləri bir qəddər genişləndirib.

Qoşunlarımız cəbhənin Xocavənd, Qubadlı və Laçın rayonları ərazisində düşməne atəşlə ciddi zərbə vuraraq onun müqavimətini zəiflədib və müxtəlif istiqamətlərdə yeni mövqelərə irəliləyib.

Azərbaycan Ordusunun bölmələrinin Ermənistan silahlı



avtomobil texnikası məhv edilib və sıradan çıxarılib.

Hazırda cəbhə boyu döyüşlər davam edir. Qoşunlarımız əməliyyat şəraitinə nəzarət edir.

26 oktyabr 2020-ci il.

Azərbaycan Ordusunun bölmələri 26 oktyabr saat 08.00-dan qüvvəyə minmiş humanitar atəşkəs rejiminə bütün cəbhə boyu tam riayət edir.

* * *

Oktyabrın 26-da saat 08.00-dan yeni humanitar atəşkəs rejiminin elan olunmasına baxmayaraq, Ermənistan silahlı qüvvələri növbəti dəfə əldə olunmuş razılışmanı kobud surətdə pozub.

* * *

Oktyabrın 26-da saat 08.05-də Ermənistan silahlı qüvvələri yeni humanitar atəşkəs rejimini pozaraq Laçın şəhəri istiqamətindən Laçının Səfiyan kəndində yerləşən Azərbaycan Ordusunun bölmələrini artilleriya atəşinə tutub.

* * *

Ermənistan silahlı qüvvələri yeni humanitar atəşkəs rejimini kobud şəkildə pozaraq oktyabrın 26-da Tərtər şəhərini və rayonun kəndlərini artilleriya atəşinə tutub.

* * *

Yeni humanitar atəşkəs rejiminin elan olunmasına baxmayaraq, Ermənistan silahlı qüvvələri bütün cəbhə boyu, eləcə də Ermənistan-Azərbaycan dövlət sərhədində yerləşən yaşayış məntəqələrimizi və bölmələrimizin mövqelərini müxtəlif növ atıcı silahlar, minaatanlar və toplardan atəşə tutur.

Səhər saatlarından başlayaraq Ermənistanın Berd, Çəmbək və Vardenis rayonları ərazisindən Azərbaycanın Tovuz, Gədəbəy və Daşkəsən rayonlarının əraziləri düşmən tərəfindən atəşə tutulub.

Eyni zamanda Tərtər, Ağdam, Füzuli, Laçın və Qubadlı istiqamətlərində yerləşən bölmələrimizin mövqeləri də düşmən tərəfindən atəşə məruz qalır.

* * *

Ağdam rayonunun kəndləri Ermənistan silahlı qüvvələri tərəfindən artilleriya atəşinə tutulub.

**Müdafiə Nazirliyi
Mətbuat Xidməti**

Azərbaycan əsgəri beynəlxalq hüquqla müəyyən edilmiş normalar çərçivəsində davranır

Azərbaycan Ordusu əks-həmlə əməliyyatlarına başladıqdan sonra Ermənistan bütün vasitə və resursları cəlb etməklə informasiya mühitində ölkəmizə qarşı hücumu keçməyə cəhd göstərir. Bununla da qarşı tərəf həqiqətləri əks etdirməyən məlumat, video və fotolar yaymaqla beynəlxalq aləmdə Azərbaycan barəsində mənfii rəy formalaşdırmağa çalışır.

Müdafiə Nazirliyi Mətbuat Xidmətinin məlumatına əsasən, yayılan saxta video və fotolarda guya Azərbaycan əsgərinin erməni əsir və meyitləri ilə beynəlxalq hüquqla müəyyən edilmiş normalardan kənar, kobud davranması nümayiş etdirilir.

Bir daha bildiririk ki, Azərbaycan Ordusu Ermənistan silahlı qüvvələrindən fərqli olaraq hərbi əsirlər, düşmənin yaralı hərbi qulluqçuları, mülki əhali, o cümlədən meyitləri ilə Cənəvrə Konvensiyaları və onlara əlavə edilmiş protokolların tələblərinə uyğun davranmaqla bərabər, mərhəmət və hörmət nümayiş etdirir.

Azərbaycan əsgərinin davranışı insan şəxsiyyətinə və onun ləyaqətinə hörmət etmək ideyasına əsaslanır və döyüş əməliyyatı zamanı erməni hərbiçilərindən fərqli olaraq bizim hərbi qulluqçularımız dinc əhali, mülki və hərbi obyektlər arasında fərq qoyur.

İşğal olunmuş ərazilərdəki dinc əhaliyə hərbi obyektlərdən uzaq durmaq tövsiyə edilir

Azərbaycanın Hərbi Komandanlığı döyüşlər gedən istiqamətlərdəki yaşayış məntəqələrində məskunlaşan dinc əhaliyə bir daha mürtəciyə edərək onların xəsərat almaması üçün hərbi obyekt və infrastrukturadan uzaq durmasını tövsiyə edir.

Müdafiə Nazirliyi Mətbuat Xidmətinin məlumatına əsasən, eyni zamanda, Azərbaycanın Hərbi Komandanlığı Ermənistanın hərbi-siyasi rəhbərliyi tərəfindən aldadılaraq ölkəmizin işğal olunmuş ərazilərinə gətirilən əsgər və könüllülərə də mürtəciyə edərək silahı yerə qoymağı və təslim olmağı təklif edir.

Onu da əlavə edək ki, Azərbaycan tərəfinə keçən mülki əhalinin təhlükəsizliyinin, qida, tibbi yardım və digər ehtiyaclarının təmin edilməsi üçün komandanlıq bütün müvafiq zəruri tədbirləri görməyə hazırdır.

Bundan əlavə, beynəlxalq humanitar hüquqa uyğun olaraq hərbi əsirlərin, mülki şəxslərin bütün hüquqları qorunacaq və üçüncü dövlətlərə keçmək istəyən şəxslərə beynəlxalq təşkilatlar vasitəsilə lazımı şərait yaradılacaq.



Redaksiyamızın poçtundan

Sən qalib gələcəksən!

Bayrağım mənim!

Tarixlə yaşiddir mənim yaddaşım,
Həyatım - Vətəndir, xalqdır sirdaşım,
İşğaldan qurtarsın torpağım, daşım,
Dalğalan, dalğalan, bayrağım mənim!

Sənsən məsləkdaşım, sənsən sirdaşım,
Sən varsan, ölünmə çatılmaz qaşım
Sənin ayağına əyilsin başım,
Dalğalan, dalğalan, bayrağım mənim!

Bütün hüriyyətin, diləyi sənsən,
Xalqın ən müqəddəs gərəyi sənsən,
Odlar Yurduumuzun ürəyi sənsən,
Dalğalan, dalğalan, bayrağım mənim!

Böyükdür qüvvətin, gücün, qüdrətin,
Əzmin, əzəmətin, şanın, şöhrətin,
Odlar diyarına pir məhəbbətin,
Dalğalan, dalğalan, bayrağım mənim!

Tofiq SALEH

Azərbaycan əsgəri

Dayanır gecə-gündüz
Vətənin keşiyində,
Mərdlik öyrədir ona
Anası beşiyində.

Qovacaq yurduumuzdan
Xain, rəzil yağını,
Azad eyləyəcəkdir,
Müqəddəs torpağını.

İndi döyüşlərdədi,
Məhv eyləyir düşməni.
İşğaldan qurtaracaq
Döyüşüylə Vətəni!

Coşqun XƏLİLOĞLU

Azərbaycan Ordusu

Qafqazda ən güclüsən
Azərbaycan Ordusu.
Öncülsən, birincisən,
Azərbaycan Ordusu!

İlk gündən döyüşmüşsən,
Döyüşlərdə bişmişsən,
Hərbdə də yetişmişsən,
Azərbaycan Ordusu!

Çox igid şəhid oldu,
Hər uğur ümid oldu,
İgiddi, igid oldu,
Azərbaycan Ordusu!

Dağ-səngər, dərə-səngər,
Sərkərdə - Ali rəhbər.
Xalq əsgər, millət əsgər -
Azərbaycan Ordusu!

Düşmənin zavalısan,
Azadlıq qartalısan.
Qov yurddan məlalı sən,
Azərbaycan Ordusu!

Qorxuya düşüb yağdı,
Əsir əli-ayağı.
Al, qaytar Qarabağı,
Azərbaycan Ordusu!

Nəsil-nəsil yaşayar,
Bəxş etdiyin iftixar.
Müzəffər bir ordun var -
Azərbaycan Ordusu!

Füzuli QOBUSTANLI



Ərazi bütövlüyümüzü bərpa edəcəyik!

Sənə necə səslənir, Azərbaycan əsgəri? Qardaş deyimmimi? - qardaşdan da əzizsən - sən Azərbaycan əsgəri-sən! Nə deyə başlayacağımı bilmirəm. Sənə necə səslənir, Azərbaycan əsgəri? Deyəcəyim bütün xitablar əzminlə, sevginlə, iradənlə müqayisədə çox xirdadı. Tarix yazırsınız. Bu yolda yaşamaq hüququndan keçmək səni zərər qədr də qorxutmur. Hər gün gələn zəfər xəbərləri deyir ki, Azərbaycan əsgəri qorxunun nə olduğunu bilmir. Səmasında dünyanın ən gözəl bayrağının dalğalanması Qarabağın yaralarının mülhəmidir. Bağrı şan-şan olan torpaqlar Azərbaycan əsgərinin gəlişini görüncə bir boy dikəldi. Həsərətə son qoyuldu. Bu gün hər kəs cəbrayillidir, zəngilanlıdır, qubadlıdır. Hər günümüz zəfər günüdür. İşğaldan xilas etdiyiniz torpaqlar öz sahiblərinə qovuşur, ağaclar meyvələrini öz sahiblərinə yetirir. İllərdi saxlanılan açarları evinin qifilini açacaq dərəcə arısa.

İndi hər birimiz Vətən müharibəsi iştirakçısıyıq. Amalımız haqqımız olan torpaq, torpaq və yenə də torpaqdır. İşğaldan azad etdiyiniz torpaqlarda dalğalandıracağın hər bayraq düşmən ürəyinə bir oxdur.

Dünyaya ən gözəl əlvida deməkdir şəhidlik. Onları xatirələrdə Vətən yaşadacaq.

Biz müharibəni, dağıntıları, itkiləri, terroru sevmirik. Ancaq ərazi bütövlüyümüzü bərpa edəcəyik! Sən indi döyüşlərdəsən. İndi hər yerdə, hər mənəzildə, nəqliyyatda sənin qələbələrini eşidən, qələbələrini arzulayan bayraqlar dalğalanır. Bu sənin əsəridir, Azərbaycan əsgəri. Bütün diqqətimiz sənin qələbə xəbərlərini eşitməkdir. İndi bütün Azərbaycan Vətən uğrunda tək ürekdir!

Hüsnüyyə İDRİSOVA

Sən qalib gələcəksən!

Min alqış qələbəyə,
Azərbaycan əsgəri.
"Aferin!" - deyək sənə
Azərbaycan əsgəri.

Dünənki tarixləri
İndi yada sal, əsgər.
Bəxtiyarın, Əlinin,
Bir də məsum Zəhranın
Qisasını al, əsgər.

Şəhid anaları da
"Vətən sağ olsun"... - deyir.
"Qoymayın körpələrin
Gözləri dolsun..." - deyir.

Bizim istəyimizi
Yaşadacaqdır əsgər,
Qaçqınlar öz elinə
Qaydacaqdır, əsgər!

Xalqın bir sevincini
Sevinclə görəcəksən,
Sonuncu döyüşdə də
Sən qalib gələcəksən!

Xədicə XƏLİLLİ

Vətən

Vətənimiz Azərbaycan,
Biz də varıq varsan deyər,
Ona görə qururumuz
Sığan deyil yerə-göyə.

Xoşbəxt günlər qazanmışıq,
Sənin isti qucağında.
Sənin közünlə alışır
Mənim odum, ocağım da.

Dünyanı görə bilirlik,
Vətən bizim gözümdüzdü,
Yeri-göyü yaşadırıq,
Vətən şirin sözümdüzdü.

Elə ocaq çatıbsan ki,
Sənə deyil bu od, ocaq.
Əsgərlərin döyüşlərdən
Qələbəylə qayıdacaq!

Samir KAMİLOV

Əsgər qardaşım

Qüdrətin sığan deyil
Sözə, əsgər qardaşım.
Doğmasan hər cığıra,
İzə, əsgər qardaşım.

Səngərində oyaqsan,
Qələbəyə mayaqsan,
Sən arxasan, dayaqsan,
Bizə, əsgər qardaşım.

Dağıt düşmən səddini,
Yad əyəmməz qəddini...
Çökdürürsən düşməni
dizə, əsgər qardaşım.

Qüdrətin düşüb dilə,
Doğmasan hər bir elə...
Dağları zəfər ilə
Bəzə, əsgər qardaşım!

Aydan ASLANLI

"Qələbə" əsərini çəkəcəyi günə az qalib

Vətən müharibəsində qazanılan qələbələr hər biri Azərbaycanı, Azərbaycanı sevənləri Böyük Qələbəyə yaxınlaşdırır. Bu qələbələr hər birimizin sevincimizi kükrədir. Yaşlıların da, uşaqların da. Nurbən İsmayilzadə 2-ci sinifdə oxuyur. Bu yaşda uşağın vətənpərvərliyinə qibtə edilə bilər. O, Vətən müharibəsində qazanılan qələbələrini düşüncələrinə köçürənlerimizdendir. Vətənimizə və ordumuza sevgisini rənglərlə bu səviyyədə ifadə edib.

Nurbən rəngkarlığı sevir. Bu qələbələr onun yaradıcı düşüncələrini tərpədir - qələbələrə, qələbə qazananlara həsr etdiyi bu şəkil onun Vətən müharibəsinə xidmətidir. 2-ci sinif şagirdi Nurbən İsmayilzadənin "Qələbə" əsərini çəkəcəyi günə az qalib.



Bayrağımız Zəngilanda da dalğalanır!

Altı yaşım var, babam da zabit olub, atam da zabitdir. Bir aya yaxındır 239 nömrəli məktəbin hazırlıq kursunda oxuyuram. Bir az böyüyəndən sonra öyrəndim ki, ermənilər neçə illərdir onların doğulduğu Zəngilan rayonunu, kəndlərini işğal edib. Nənəmin, babamın uşaqlıqları keçən o yerlərdən maraqlı söhbətlərini mən də eşidirdim.

Televizorda xəbər verdilər ki, Zəngilan rayonu işğaldan azad edilib. Döyüşçülərimiz bayrağımızı Zəngilan rayonundan asıblar. Evimizdə bu kadrları görənlərin hamısı sevinciklərindən ağlayırdı. İndi babam da, nənəm də, atam da doğma ocaqlarına qayıtmağa hazırlaşırlar. Məni də aparacaqlar.

Balaca qardaşım Vahidin də sevinci yerə-göyə sığmırdı. Tez-tez ondan soruşuram ki, bayrağımızı harada görürsən? "Zəngilanda!", - deyir.

Bu sevinc körpələrin də sevincidir.

Arzu MƏHƏRRƏMLİ

Qarabağ Azərbaycandır!

Azərbaycan əsgəri!
Sən Böyük Vətən müharibəsinin əsgəri olandan xalqımızın, Vətənimizin amalı, şüarı var. Qarabağ... Bu gün hər bir azərbaycanlının qəlbə sizinlə döyünür - uşaqların da, cavanların da, yaşlıların da duaları sizinlədir. İndi hər kəlmə, hər duamız torpaqlarımızın azadlığının təminatçısına çevrilən Azərbaycan əsgəridir. Yaxşı bilirlik ki, döyüşünüz zəfərlə bitəcək. Sizdən gələn xoş xəbərləri gözləyirik və bu xəbərləri alırıq, qürurlanıyıq...

Sinəsi Vətənə sipər olan əsgər, ayağına daş döyməsin...

Döyüşünlən torpaqlarımızı azad et, sahiblərinə qovuşdur. Doğma yurdunun intizarını çəkənlər üçün döyüş, həsrətdən üzülənlər üçün döyüş... Şəhidliyiylə tarix yazanlarımız üçün döyüş... Qarabağı işğaldan azad etdikdən sonra o torpaqlar yenə cənnətə dönəcək. Onda yenə oxunacaq ki, anadır arzulara hər zaman Qarabağ. Bir aya yaxındır ki, günlərimizi, saatlarımızı, dəqiqələrimizi sayırıq. Elə gün yoxdur ki, şad xəbərlər gəlməsin. Prezidentin xalqa hər müraciəti xalqın inamını Böyük Qələbə gününə yaxınlaşdırır: Suqovuşan, Mincivan, Hadrut, Füzuli, Cəbrayıl, Zəngilan, Qubadlı. Ürəyimiz uçunur. Yaxın günlərdə Prezidentimiz xalqa müraciətində deyəcək: "Torpaqlarımız işğaldan azad edildi!"

Baş əsgər
Nəzrin RZAZADƏ,
"Hərbi Nəşriyyat"

Baş redaktor
polkovnik-leytenant
İlham BEHBUDOV

Telefonlar

Baş redaktor: (012) 510-71-97 (faks);
Baş redaktorun müavini: (012) 510-64-27;
Məsul katib: (012) 510-71-98;
Məktublar şöbəsi: (012) 510-64-28.

Ünvanımız

Bakı şəhəri, akademik
Şəfaət Mehdiyev küçəsi 144,
"Qızıl Şorq" hərbi şəhərciyi

Növbətçi

baş leytenant
Günay TAĞIYEVA

Qəzetin hesabı

Nərimanov Rayon Xəzinədarlığı
Kod: 200189
VÖEN: 1500428611

Qəzet həftədə iki dəfə (III-VI günlər) nəşr olunur.
"Azərbaycan Ordusu" qəzeti kompüter mərkəzində
səhifələndirilib "Hərbi nəşriyyat"ın mətbəəsində hazır
diapozitivlərdən çap olunur. Əlyazmalara rəy verilmir,
təqdim edilən yazılar müəllifə qaytarılmır.
Qəzeti mod.gov.az saytıdan oxuya bilərsiniz.

Lisənziya № 361
Sifariş № 681
Nüsxə 4000